

चांदोबा

आई - मुलांचे मासिक



चौथा दिवस उजाडला. दोन्हीकडील सेना युद्धास सज्ज होऊन रणभूमीवर गेल्या. युधिष्ठिराने पांडव सैन्याची रचना आज नव्या तऱ्हेने केली होती. व्यूहाच्या अग्रभागी अर्जुन कपिव्ज रथावर आरुढ होऊन शत्रु पक्षांतील वीरांची प्रतीक्षा करीत होता.

युद्धाला सुरुवात झाली. भीष्म, द्रोण, कृप, शल्य, दुर्योधन सोमदत्त वगैरे थोड्या अर्जुनाशी युद्ध करण्यास धांवले. अभिमन्यु अर्जुनाच्या मदतीस आला. तो पुढे होऊन युद्ध करू लागला. परंतु भीष्माने त्याच्याकडे लक्ष न देता अर्जुनाशी युद्धास सुरवात केली. त्या दोघांचे भयंकर युद्ध सुरू झाले. तोपर्यंत अश्वत्थामा, भुरिखव, शल्य, चित्रसेन व साम्बमुनींचा मुलगा असे पांचजण एकदम एकट्या अभिमन्यूवर तुटून पडले. त्या सर्वांना मोठ्या शौर्याने अभिमन्यु तोंड देत होता.

अभिमन्यूचे साहस पाहून अर्जुनाने आनंदाने शंस वाजविला. शंसध्वनि ऐकून दुर्योधनाने त्रिगर्त, भद्र, कैकय वगैरे राजांची पंचवीस हजारची सेना अभिमन्यूशी युद्ध करण्यासाठी पाठविली. परंतु ह्या सैन्याने अर्जुन व अभिमन्यूला घेरले. सेनापति धृष्टद्युम्नाच्या नजरेंतून हे सुटले नाहीत. तो सेना घेऊन अभिमन्यूच्या मदतीला धांवला.


ते पाहून साम्बमुनींचा मुलगा, धृष्टद्युम्न व त्याच्या सारथ्यावर बाण सोडत पुढे आला. परंतु धृष्टद्युम्नाने त्याचे धनुष्य तोडून टाकले. नंतर त्याच्या रथाचे घोडे मारले. सारथ्याला खाली आणले. तेव्हा साम्बमुनींचा मुलगा हातांत तलवार घेऊन धृष्टद्युम्नावर धांवला. त्याने त्याला जवळ येऊ दिले आणि एका-एकी त्याच्यावर गदाप्रहार केला. तात्काळ त्याला वीरगति मिळाली.

अर्थातच साम्बमुनीला चेंब चढला. तो शल्यावरोवर आला व धृष्टद्युम्नावरोवर युद्ध करू लागला. बराच वेळ दोघांचे सारखेच युद्ध झाले. धृष्टद्युम्नाकडील वीर थोडे दिले पडले. त्यावरोवर कौरवांचाच विजय होण्याची दृश्ये दिसें लागली. तेव्हांत अभिमन्यु तेथे येऊन शल्याशी युद्ध करू लागला.

शल्याचे रक्षण करण्यासाठी दुर्योधन, दुःशासन, विविशति, विकर्ण, दुर्मर्षण, दुस्सह, दुर्मूल, चित्रसेन, सल्यव्रत, पुरुमित्र वगैरे अभिमन्यूवर धांवले.

अभिमन्यूच्या मदतीसाठी भीम, धृष्टद्युम्न, उपपांडव नकुल सहदेव वगैरे वीर धांवून आले. ह्या दोन्ही तुकड्यांत फार मोठे युद्ध झाले. इतके भयंकर की बाकी दोघे युद्ध सोडून हे दृश्य पाहण्यासाठी त्यांच्या मोवती जमा झाले. शल्य नकुल सहदेवांचा मामा असून सुद्धा त्यांच्याशी निकराने युद्ध करीत होता.

युद्ध चालू असतां एकाएकी भीम सिंह-गर्जना करीत हातांत गदा घेऊन रथांतून खाली उतरला. वाटेत येणाऱ्या हत्ती, घोडा व पायदळ सर्वांवर गदा प्रहार करीत शल्याच्या रोखाने निघाला. त्याचा तो



रुद्रावतार पाहून सर्व चकित झाले. धृष्टद्युम्नाला भीमाच्या ह्या जाण्याचा कांही अर्थ कळत नाही. भीमावर कांही अनिष्ट येऊ नये म्हणून धृष्टद्युम्नाने अभिमन्यूच्या मदतीने पाठीमागून बाण सोडून त्याचे रक्षण केले.

भीमाच्या गदाप्रहाराने हत्ती पायदळ सैन्याला तुडवीत रणभूमीवर सैराविरां पळू लागले. भीम तसाच शत्रु सैन्याचा संहार करीत पुढे जात होता. त्याने शत्रु सैन्यांत हाहाकार उडवून दिला. भीमाचा आवाज ऐकला किंवा त्याची नजर आपल्याकडे फिरली आहे असा भास झाला की त्या



Fullscreen

- + 127



14 / 88

बाजूचे सैनिक आपापल्या जागा सोडून पळून जाऊ लागले.

सैन्यांत खळबळ उडालेली पाहून भीष्म आपल्या रथांत बसून भीमाकडे आला. त्यानें भीमावर बाणवृष्टि करण्यास सुग्वात केली. त्याला पाहून सात्यकी भीष्माच्या समोर येऊन युद्ध करू लागला. तो नव्या दमानें कौरव सेनेच दमन करू लागला. तोडीस तोड म्हणून अलम्बस राक्षस पुढें आला. परंतु शेवटीं त्यालाहि माघार घ्यावी लागली.

अलम्बस राक्षसाचा सुद्धां सात्यकी समोर टिकाव लागला नाही तेव्हां त्याच्या समोर

येण्यास कोणी धजेना. भूरिक्षवानें हें पाहिलें व प्राण तळहातावर घेऊन त्याच्या समोर गेला. पाठोपाठ कौरव बंधु देखील त्याच्या मदतीस धांवले.



आपल्या चुलत भावांना आपल्या समोर पाहून भीमाला चैव चढला. हरणांच्या कळपावर सिंह जसा झडप घालतो तशी त्यानें त्यांच्यावर घातली व गदा फिरवू लागला. ह्याच वेळीं दुर्योधन व त्याचे भाऊ नन्दक ह्या दोघांनीं मिळून भीमाला बाणांचा वर्षाव करून जखमी केलें. भीमाला चीड आली. तो आपल्या रथावर हातांतील धनुष्यबाण ठीक

करीत आपल्या विशोक नांवाच्या सारथ्याला म्हणाला—“पहा तर ! आज ह्या धृतराष्ट्राच्या मुलांना कसा यमसदनास पाठवितों तें.”

भीमानें दुर्योधन व नन्दकावर बाण सोडण्यास सुरवात केली. हतक्यांत दुर्योधनाचा एक बाण सूँऽऽ सूँऽऽ करीत आला व भीमाच्या हाताला लागला. त्या बरोबर भीमाच्या हातांतील बाण गळून पडला. भीमाच्या सारथ्यालाहि बाण लागला. भीमानें हाताला लागलेला बाण काढून फेंकून दिला आणि दुर्योधनाला बाण मारला व त्याच्या हातांतील धनुष्याचे तुकडे तुकडे करून

टाकले. त्या क्षणींच दुर्योधनानें एक दुसरें धनुष्य घेतलें व भीमावर रोखून बाण सोडला. तो नेमका त्याच्या छातीला लागला व भीम आपल्या रथांत मूर्छित होऊन पडला.

अभिमन्यु उपपांडव वगैरे वीरांनीं दुर्योधनाला चारी बाजूंनीं घेरले व त्याच्यावर हल्ला केला. भीमाला लागलेला बाण स धारण होता. म्हणून त्याची मूर्च्छा खबरच दूर झाली. तो ताबडतोब उठला व पुन्हां युद्ध करू लागला. शल्य भीष्माच्या बाणवृष्टीनें भयभीत झाला. भीमाला तोंड देण्याचें सामर्थ्य त्याला न राहिल्यामुळे तो रणांगण सोडून पळून गेला.



सुषेणा, जलसन्धु, सुलोचन, उग्र, भीमरथ वीरबाहु, दुर्मुख, दुष्प्रवर्ध, विविस्त, विकट वगैरे धृतराष्ट्राचे मुलगे मिळून एकदम भीमावर तुडून पडले. भीमाने त्या प्रत्येकाला आपल्या बाणाने मारण्यास सुरवात केली. एकेक जण पडू लागलेला पाहून बाकीचे आपला जीव मुठीत घेऊन पळून गेले.

भीमाने कौरव योध्यांना आज्ञा दिली. म्हणाला—“अहो! राजकुमारांना तिकडे भीम मारतो आहे आणि तुम्ही इकडेच? चला, जा त्या बाजुला. व्हा पुढे.” कांहीं वीर भीमाच्या आज्ञेवरून भीमार्शी लढण्यास

पुढे सरसावले. त्यांत भगदत्त एका मोठ्या हत्तीवर चढून भीमावर बाण सोडू लागला. त्याला प्रत्युत्तर म्हणून पांडव वीरांनी भगदत्तावर बाण सोडले. त्यांत त्याच्या हत्तीला बाण लागल्याने तो उधळला व सर्व सैन्यांत त्याने धुमाकूळ माजविला.

भगदत्त व भीम दोघांचे युद्ध सुरू झाले. भगदत्ताचा हत्ती उधळल्याने त्याला राग आला. तो दुसऱ्या रथांत वसला व भीमार्शी युद्ध करू लागला. त्यांत भगदत्ताचा एक बाण भीमाच्या छातीला येऊन लागला. त्या वरोवर तो ध्वजस्तंभावर जाऊन पडला.


भीमाला पडलेला पाहून भगदत्ताला आनंद झाला. त्याने आनंदाच्या भरांत गर्जना केली.

बापावर आलेल्या संकटाने षटोत्कच जागा झाला. त्याने कौरवांचा समाचार घेण्यासाठी माया युद्ध करण्याचा निश्चय केला. त्याने एक हत्तीचे सैन्य बनविले. तो स्वतः एका ऐरावतावर आडदांड पुरुषाचे रूप घेऊन वसला आणि युद्धभूमीवर आला. त्याच्या पाठोपाठ अष्ट दिक्-पाल सुद्धा हत्तीवर वसून आले होते.

षटोत्कचाच्या हत्तींनी भगदत्ताच्या हत्तीला घेरून त्याचे दांत, सोड, शेपटी

कान वगैरे ओढून त्याला पुरेसे करून सोडले. त्यामुळे भगदत्ताला युद्ध करणे दुरापास्त झाले. तो मदतीसाठी मागे पुढे वळू लागला. त्याची ती स्थिति पाहतांच भीमाने द्रोणाच्या सैन्याला त्याच्या मदतीला पाठविले. भगदत्त मोठा खोदवा होता. तो जर मारला गेला असता तर कौरव सैन्याची फारच मोठी क्षति झाली असती.

द्रोणाचार्यांना सैन्यासह येत असलेले पाहून युधिष्ठिर, नकुल, सहदेव, पांचाल वगैरे षटोत्कचाच्या मदतीस गेले. षटोत्कच सारख्या विजय गर्जना करीत होता. त्या



ऐकून भीष्म द्रोणाला म्हणाला—“माझ्या-
च्याने आतां ह्या राक्षसाशी युद्ध करवत
नाहीं. मी अगदीं थकून गेलों आहे. ह्या
वेळीं माझ्या हातून हें काम होणार नाहीं.
मला वाटतें आज युद्ध येथेच थांबवावें.”
कौरवांना ही सूचना पसंत पडली. ते संधी
साधून युद्ध थांबवून बाहेर आले व आपा-
पल्या शिविरांत गेले. त्यांना मार्गे जातांना
पाहून पांडवांनीं शंखनाद केला आणि सर्व
वीर आनंदांनें विजयघोष करीत आपापल्या
शिविरांत परतले.


आपल्या कांहीं भावांच्या मृत्यूनें दुर्योध-
नास दुःख झालें. दुःखवेग थोडा कमी
झाल्यावर तो भीष्माकडे गेला. म्हणाला—
“आजोबा, तुम्ही, द्रोण, कृप, अश्वत्थामा,
कृत्वर्मा सर्व जण महारथी आहांत. तिन्ही
लोकांचे राज्य जिंकून आपण्याचा पराक्रम
तुम्हांत असतां ह्या पांडवांनाच कसा सारखा

विजय मिळत आहे. काय आहे ह्यांत
विशेष कारण? मला कांहीं कळत नाहींसं
झालें आहे.”

“ह्याचें कारण आणि ह्या प्रश्नांचीं
उत्तरें तुला माहीत आहेत. नव्यानें
सांगण्याची कांहीं गरज नाहीं. मी तुला
वारंवार सांगत होतो कीं पांडवांना जिकणें
सोपें नाहीं. त्यांच्याशीं युद्ध करूं नकोस.
त्यांनीं कधीं कोणाचें वाईट केलेलें नाहीं.
म्हणून न्याय त्यांच्या बाजूला आहे आणि
शिवाय श्रीकृष्ण त्यांच्या बाजूला आहे.
जो पर्यंत तो त्यांच्याकडे आहे तो पर्यंत
त्यांना कोणीहि हारवूं शकणार नाहीं.
कृष्ण व अर्जुन ‘नर-नारायणा’चे अवतार
आहेत.” भीष्म म्हणाला.

भीष्माचें बोलणें दुर्योधनाला रुचलें नाहीं.
पण तो कांहींहि न बोलतां खालीं मान
घालून आपल्या शिविरांत निघून गेला.

काशाचा किल्ला



[११]


[चंद्रवर्मा गरुड पक्ष्याच्या पंखांत बसून शंख मांत्रिकाच्या पर्वताकडे जात असतां
सरोवरांत पडला. सरोवरांतील मगरीच्या हातून स्वतःचा जीव वाचवून तो
सरोवराच्या काठच्या उद्यानांत शिरला. त्या दिवशीं रात्री शंखाच्या पर्वतावर चढत
असतां त्याला एकाएकी कपालिनी एका खडकाळ जागी पडलेली दिसली. पुढें वाचा.]

त्या खडकाळ जागी कपालिनी जवळ जवळ गरुड पक्षी कोणीकडे गेले? चंद्रवर्मानें
वेगळे स्थितीत कण्ठत पडलेली होती. विचारलें.

तिला पाहून चंद्रवर्मा चकित झाला. त्याला कपालिनी त्याला जवळ बोलावून हळूच
अग्निपक्ष्याचें गरुड पक्ष्यांशीं झालेलें बोलणें म्हणाली—“हळू बोल, आपण वेळींच कोण-
त्या तरी गुहेंत निघून जाणें वरें. तेथें
टाकलें असावें, असें त्याला वाटलें.

“कपालिनी तुला विशेष लागलें तर लागलेलें नाहीं. तूं थोडा जवळ ये. मी
नाहीं! कांहीं वरें वाईट होण्यापूर्वीच हात धरून उठतें. नंतर आपण दोघे कोठें
सांग, मी कांहीं तरी उपाय करीन. ते तरी निवाऱ्याच्या जागी जाऊं.”





कपालिनी आंत येऊन वसल्यावर चंद्रवर्मानें तिला विचारलें—“तुला त्या गरुड पक्ष्यांनीं येथें आणून टाकलें आहे, हें त्या शंखाला कळलें असेल का ?”

कपालिनीच्या तोंडावर चंद्रवर्माला स्मित दिसलें. मरणाचे भय तिच्या तोंडावर नव्हतें. ती म्हणाली—“अरे ! त्याला कळलें असतें कीं येथें येऊन पडलें आहे तर त्यानें मला यावेळेपर्यंत जिवंत सोडलें असतें का ? मी काल सकाळपासून येथें पडून आहे. ज्या गरुड पक्ष्यांच्या हातीं मी पडणार होतें ते कालसर्पांच्या हातीं सांपडून आपल्या प्राणास मुकले.”

“असें असेल तर आपल्याला कसलीहि भीती नाही. मी या काळोखांत जाऊन त्या शंखाचें तें पूजागृह कोठें आहे हें पाहून येतो.” चंद्रवर्मा म्हणाला.

कपालिनीनें चंद्रवर्माला आठवण करून दिली आणि म्हणाली—“सावध ! इं ! वर्मा, त्या अग्निपक्ष्याची गोष्ट विसरूं नकोस. रात्रीच्या वेळीं त्याच्या हातून स्वतःला वांचविणें सोपें नाहीं वरें का ? आणि दिवसां त्या शंखाची नजर चुकविली पाहिजे. आज रात्रीच्या आंत त्या अग्निपक्ष्याचा सौक्ष्मोक्ष

शाला नाही तर आपला प्राण घोक्यांत आहे, समज. त्याचा समाचार घेण्यासाठीं मी कालसर्पाला नेमलें आहे.”

“म्हणजे, कालसर्प देखील येथें आला आहे म्हणावयाचा ? तूं हें तर सांगितलेंच नाहीस ?” चंद्रवर्मा म्हणाला.

चंद्रवर्माकडे पाहून कपालिनी थोडी हुंसली. म्हणाली—“चंद्रवर्मा ! कालसर्पाचा माझ्यापेक्षां तुझ्यावर जास्त भरंवसा आहे हें मला कळलें आहे. तूं एका एकीं मला येथें दिसलास त्याचें मला थोडें देखील आश्चर्य वाटलें नाहीं. तूं इतक्या लवकर येथें कसा पोचलास हें विचारलें का मी तुला ? कारण कालसर्पनें मला तुझ्याविषयीं सर्व कांहीं सांगितलें होतें. तूं त्या विचित्र वृक्षाचें फळ खाल्लें आहेस, हें जेव्हां मला कळलें तेव्हां तूं येथें सुरक्षित पोचशील याची मला खात्री वाटली.”

कपालिनी बोलतच होती कीं एका एकीं बीज चमकल्यासारखा एकदम उजेड पडला. चंद्रवर्मा चकित होऊन गुहेच्या बाहेर येऊन पाहूं लागला कीं काय मानगड आहे. तेव्हां त्याला कळलें कीं झाडीच्या पलीकडे अग्निपक्षी उडत येत आहे. तो अगदीं जमिनीजवळ उडत आला. त्याला पाडतांच



कालसर्प आपल्या फडा वर करून उभा राहिला. त्याला पाहूनच अग्निपक्षी खाली उतरला आणि कालसर्पाला तेंच हवें होतें. तो त्याचीच वाट पहात होता.

“कपालिनी, अग्निपक्षी कालसर्पावर शडप मारायला आला आहे. मी जातो त्याच्या मदतीला त्याला एकटा सोडून भागणार नाहीं.” चंद्रवर्मा म्हणाला.

“काहीं जरूर नाहीं !” बाहेर गुहेच्या तोंडाजवळ येऊन कपालिनी म्हणाली—“शंखाच्या त्या नोकराचा समाचार घ्यायला कालसर्प एकटा पुरे आहे. अजून तूं काल-

चंद्रवर्मा थोडा वांकला. त्याचा खांद्यावरून कपालिनी उठून उभी राहिली. नंतर कपालिनी चंद्रवर्माचा हात धरून चालू लागली. म्हणाली—“चंद्रवर्मा ! मला वाटतें त्या झाडीच्या आड एक गुहा आहेस मला आठवतें. चल तिकडे जाऊं.”

सडकाळ वाटेनें चढत उतरत तीं दोघे डोंगराच्या पायथ्याजवळ येऊन पोचलीं. त्या गुहेचें तोंड तसें मोठें नव्हतें. त्यावर गवत व कांटेरी झाडे उगवली होती. आंतून गुहा पुष्कळ मोठी होती. वर छपराला भोके होती म्हणून थोडा थोडा उजेड आंत येत होता.



सर्पांला पुरा ओळखला नाहीस. पण तो जर का मारुं शकला नाही तर मात्र आपणां दोषांचा जीव धोक्यांत आहे असे समज. अग्निपक्ष्याला हे कळले असणार की गरुड मला घेऊन आले आहेत. ही गोष्ट तो आपल्या मालकाला सांगायला जाण्यापूर्वी त्याचा शेवट झाला पाहिजे.”

इकडे कालसर्प व अग्निपक्षी दोघांची झुंज जंपली होती. तीं झुंज पाहूनच पाहणाऱ्यांच्या अंगाचा थरकाप उडाल्याशिवाय राहिला नसता. चंद्रवर्माच्या अंगावर शहारे उभे राहाले. अग्निपक्षी आपल्या अणकुचीदार

चोचीने अग्निपक्ष्याला घायाळ करित होता. त्याचीं तोडे रक्तवंवाळ झाली होती. इकडे कालसर्प अग्निपक्ष्याचे पोटा किंवा मानगुटीला चावा घेण्याचा प्रयत्न करित होता. पक्ष्याने एक दोनदां कालसर्पाला आपल्या पंज्यांत धरले. पण कालसर्प पोटाला चावा घेतो की काय या भीतीने त्याने कालसर्पाला सोडून दिले. अग्निपक्ष्याच्या अंगांतून ज्वाळा येत होत्या. त्यामुळे कालसर्पाचे अंग होरपळून जात होतं. पण कालसर्पाने माघार घेतली नाही. त्याच्या तोंडातून येणाऱ्या विषारी वायूने अग्निपक्ष्याला गुदमरून गेल्यासारखे होत होतं. त्याचे पंजे गारठे लागले व अंगांत त्राण उरला नाही.

“या दोघांच्या झुंजीचा आवाज त्या शेताच्या कानावर पडला तर तो आल्या-शिवाय राहणार नाही.” चंद्रवर्मा म्हणाला.

“त्याची काळजी करण्याचे कारण नाही. तो आतां घोरत पडला असेल. अग्निपक्षी त्याचा पाहारेकरी आहे. तो जागेवर असल्यावर शंभाला कसलीही भीति वाटत नाही. सूर्यास्त झाल्याबरोबर तो झोपतो व सूर्योदया-पूर्वी उठतो. मला ते सर्व माहीत आहे.” कपालिनी म्हणाली.

इतक्यांत अग्निपक्ष्याने ओरडण्याचा प्रयत्न केला. परंतु तो ओरडू शकला नाही. कोणी तरी त्याचा गळा आवळला. ते कालसर्पाचे काम होतं. त्याचे डोकें लोंबकळू लागल्यावरच कालसर्पाने आपली पकड सैल केली आणि पुढील हला करण्यासाठी आपल्या तीनही फडा वर उचलून उभा राहिला.


“जय कालसर्प की” असे ओरडावे असे चंद्रवर्माला वाटले. परंतु तो सावध झाला आणि गुहेच्या बाहेर गंमत पाह्यायला उभा राहिला. कपालिनीच्या अंगांत देखील

एकाएकी कोटून शक्ति आली कोण जाणें, ती देखील बाहेर आली.

चंद्रवर्मा व कपालिनी दोघे ती झुंज पाह्यायला बाहेर येण्यापूर्वीच अग्निपक्ष्याने मान टाकली होती व तो जमिनीवर लोळत पडला होता. कालसर्पाच्या अंगावर जागोजागी जखमा झाल्या होत्या. दोघांनीं जवळ जाऊन त्याच्या अंगावर प्रेमानें हात फिरवला.

कपालिनी म्हणाली—“कालसर्पा! आतां तूं शापमुक्त होण्याची वेळ जवळ येऊ लागली आहे. तो शंख माझ्या हातीं येऊन पडला की तुझे कार्य संपले समज. तुला





पुन्हा मनुष्य रूप मिळेल व तुझ्या सर्व यातना संपतील. नंतर तू तुला वाटेला तिकडे जा.”

शंख मांत्रिकाच्या शंखाचे नांव ऐकतांच चंद्रवर्माला पूजागृहाची आठवण झाली व त्याच्या अंगावर शहारे उभे राहाले. तरी पण धीर करून तो कपालिनीला म्हणाला— “कपालिनी, सूर्योदयाला आतां फार वेळ उरलेला दिसत नाही. त्या शंखाच्या पूजागृहाकडे जातो.”

कपालिनीने पूर्व दिशेकडे पाहिले, दिशा फांकू लागल्या होत्या. ती म्हणाली—“या

वेळीं त्या पूजागृहाकडे जाण्यांत शहाणपण नाही. त्या शंखाला वाटेला लावण्याचा दुसराच एक उपाय मी जोजला आहे.”

“तो काय बुवा !” चंद्रवर्माने विचारले. “शंख दर रोज सूर्योदयाच्या सुमारास त्या पूर्वेकडील टेकडीजवळ जातो. तेथे एका दगडावर उभा राहून स्वतःमोवती प्रदक्षिणा करीत कांहींतरी मंत्र पुढपुढतो. तो एक चौरस असा दगड आहे. त्या दगडाजवळ पळीकडे हजार फुटाहून जास्त खोल अशी एक दरी आहे. मी सांगते तसें केलेस तर त्या दगडा सकट त्या शंखाचा कडेलोट होईल व हुंटेवांचूनच खोकला जाईल.” कपालिनी म्हणाली.


“मग सांग तो उपाय. तुला वाटेला तें करायला मी तयार आहे.” चंद्रवर्मा म्हणाला.

“शोडा जवळ ये ! सांगते.” चंद्रवर्मा जवळ आल्यावर कपालिनीने कांहीं तरी त्याच्या कानांत सांगितले व म्हणाली—“हें पहा ! सावधगिरीने वाग. जर चुकलास तर आतां पर्यंतची सारी मेहनत फुकट जाईल. एवढेंच नव्हे, तुझा जीव पण धोक्यांत पडेल ! विसरू नकोस.”

चांदोबा

चंद्रवर्मा क्षणभर विचार करीत जागच्या जागी उभा राहिला. नंतर एका उंच झाडावर चढून त्याने पूर्वेकडे पाहिले. खाली उतरून तो कपालिनीला म्हणाला— “कपालिनी ! सूर्योदय व्हायला फार उशीर लागणार नाही. मी आपल्या कामावर जातो. तू व कालसर्प गुहेत स्वस्थ विश्रांति घ्या.” असे सांगून त्याने आपली तलवार म्यानेतून बाहेर काढली व शार्दीत पार नाहीसा झाला. त्याने वडाच्या पारंब्या भरामर कापल्या आणि त्या जोडून एक लांब दोरी तयार केली. त्या दोरीचे वेढेले करून तें खांद्यावर टाकले. आणि शपथप डोंगर चढे लागला. कपालिनीने सांगितल्याप्रमाणे टेकडीच्या टोंकाला एका मोठ्या शिळेवर त्याला एक चौकोनी दगड दिसला. त्या दगडाला दोरीचे एक टोक त्याने घट्ट आवळून बांधले. त्याच दगडावर मांत्रिक शंख येऊन रोज सूर्योदयापूर्वी उभा राहात होता आणि मंत्रोच्चार करीत होता. त्याने दोरीचे दुसरे टोक टेकडीच्या खाली दरीत सोडले.

काम पुरे करून चंद्रवर्मा डोंगरावरून फुकट जाईल.” कपालिनी स्मित करून खाली आला व कपालिनीला येऊन भेटला. म्हणाली—“तें तू माझ्यावर सोड. दोरीचे



त्याला आल्याबरोबर कपालिनीने विचारले— “शालें का काम ?”

“मी प्रयत्न तर केला आहे. यश अपयश दैवाधीन आहे ! दोरीचे एक टोक दगडाला बांधले आहे व दुसरे टोक दरीत खाली सोडले आहे. परंतु तो दगड पूर्वेकडे ओढला गेला तरच शंख खाली पडणार ! नाहीतर आपला प्रयत्न फुकट जाणार !” चंद्रवर्माने शंका केली.

“म्हणजे तुझे म्हणणे असे आहे कीं जर झांत कांहीं चुक झाली तर तुझा प्रयत्न फुकट जाईल.” कपालिनी स्मित करून म्हणाली—“तें तू माझ्यावर सोड. दोरीचे

चांदोबा



Fullscreen

127



दुसरे टोक कोठे आहे तेवढे मला दाखव. मी तुझी शंका दूर करते.”

कपालिनी चंद्रवर्माबरोबर डोंगराजवळ गेली. तेथे चंद्रवर्माने तिला दोरीचे दुसरे टोक दाखविले. कपालिनीने ते हातांत घेऊन म्हटले—“अरे, दोरीचे दुसरे टोक ज्या दगडाला बांधलेले आहे तो दगड टेंकडीच्या अगदी काठावर आहे. आतां तो दगड हाल्ला कीं पुरे, तो शंख कांहीं वांचत नाही. तो खाली पडणार आणि त्याचा कपाळमोक्ष होणार. खांत तुला शंका वाटण्याचे कारण काय, हे नाही मला समजले. “तितक्यांत तिने डोळे वटारून व तोंडावर बोट ठेवून चंद्रवर्माला सावध केले आणि घोटाने शेखाला दाखवीत चंद्रवर्माच्या कानांत पुटपुटली—“तो पहा! शंख येतो आहे. त्याच्या हातांत ती जादूची कांडी दिसते आहे का तुला? तो दगडावर चढल्याबरोबर तू दोरी ओढ!”



चंद्रवर्माने डोक वर करून टेंकडीच्या टोंकाला पाहिले. सकाळच्या अंधुक उजेडांत त्याला शंख मांत्रिकाचे विकृत रूप दिसले. त्याचे सर्व अंग एक क्षणभर थरारले. परंतु लगेच स्वतःला सावरून व सर्व शक्ति एकवटून त्याने दोरी ओढली. शंख दगडावर चढून हात वर करून मंत्रोच्चार करू लागला होता.

चंद्रवर्माने दोरी ओढून सैल सोडल्या बरोबर शंख मांत्रिकाचा तोल सुटला आणि तो स्वतःचा तोल सावरण्यासाठी हवेत हातवारे करू लागला. परंतु त्याच्या दुर्दैवाने तो स्वतःला सावरू शकला नाही. तो मोठ्याने ओरडला—“दगलबाजी!” त्याच्या हातांतली जादूची कांडी सुटली व पूजा गृहाजवळ जाऊन पडली. त्याबरोबर पूजा गृहाजवळ एक मोठा स्फोट झाला आणि जादूची कांडी तलावांत जाऊन पडली. इकडे शंख टेंकडीच्या टोंकाला वरून खाली दरीत पडला. [पुढे चालू]

अंगारवती

विक्रमार्क पुन्हां वडाच्या झाडाजवळ गेला. पेत झाडावरून उतरून खांद्यावर टाकले आणि स्मशानाकडे जाऊ लागला. दोन पावले गेल्यावर प्रेतांतील वेताळ घोळू लागला. म्हणाला—“राजा! धन्य आहे तुझ्या धैर्याची. तरी तुला वाट कंटाळवाणी वाटू नये म्हणून मी तुला अंगारवतीची गोष्ट सांगतो.” असे सांगून त्याने गोष्टीस सुरुवात केली.

उदयसेन हा वत्स राज्याचा राजा होता. राज्याची राजधानी कौशाम्बी येथे होती. त्यावेळी लावणक नांवाच्या गांवी बुद्धदत्त नांवाचा एक क्षत्रिय राहात असे. अंगारवती त्याची मुलगी होती. बुद्धदत्त ज्या गांवी राहात असे ते अगदी पद्धतीचे गांव असल्यामुळे अंगारवती आपल्या घराचा उंबरठा

वेताळाच्या गोष्टी



ओलांडून कधी कोठें जात नसे. त्यामुळे चार लोकांत जाणें येणें, त्यांच्यांत मिसळणें वागणें हें अंगारवतीला माहीत नव्हतें. तिचा बाप सुद्धां सदा सर्वकाळ घरांत काहीं तरी करीत बसत असे.

अंगारवती मोठी झाली. आपल्या पुढील आयुष्याविषयी तिच्या मनांत काहींतरी कल्पना वायला हवी होती. परंतु ती इतकी अवोष होती कीं आपल्या लग्नाची कल्पना सुद्धां तिच्या मनांत आली नाहीं.

वत्स देशाचा राजा शिकारी साठी त्या भागांत आला होता. त्याच्या बरोबरच्या मित्र

मंडळींत चण्डसेन नांवाचा तिशीच्या घरांतला एक शूर योद्धा होता. वत्स राजाकडे नोकरीला लागून त्याला फार दिवस झाले नव्हते.

एक दिवस चण्डसेन जंगलांत गेला असता त्याला पाऊलवाट दिसली. तो त्या रोखानें निघाला तर त्याला बुद्धदत्ताचें गांव लागलें. तेथें त्यानें अंगारवतीलाहि पाहिलें. त्यानें बुद्धदत्ताची ओळख करून घेतली. आपली ओळख सांगितली. नंतर त्यानें बुद्धदत्ताची माहिती काढून घेताना अंगारवतीचीहि माहिती मिळविली. त्याला जेव्हां कळलें कीं ती अजून कुंवारी आहे तेव्हां त्यानें तिच्याशीं लग्न करण्याची आपली इच्छा तिच्या बापाजवळ व्यक्त केली.

चण्डसेनाचा विचार ऐकून बुद्धदत्ताला आश्चर्य वाटलें व आनंदहि झाला. कारण मुलीसाठीं वर शोधणें किती कठीण काम आहे, हें कोणाकडे माहीत नाहीं? चण्डसेन सारखा कुलशीलवान जांवई त्याला शोधून मिळाला नसता. त्यानें होकार दिला.

बुद्धदत्त विचार करूं लागला माझी मुलगी आतांपर्यंत ह्या असल्या खेडे-गांवांत कष्टांत वाढली आहे. ती कौशाम्बीला गेली म्हणजे सुखी होईल.

चांदोवा

अंगारवतीला बापाचा विचार अमान्य नव्हता. परंतु चण्डसेनला पाहिल्याबरोबर तिच्या मनांत प्रेम उत्पन्न झालें नाहीं. तरी पण तिला वाटलें कीं असा पति मिळणें म्हणजे माय्यच असावें लागतें.

साधारण एक आठवड्यानंतर चण्डसेन बुद्धदत्ताकडे आला. म्हणाला—“मी आपल्या गांवीं जात आहे. तेथें माझ्या घरच्या लोकांचा व मित्रांचा विचार घेऊन लग्नाचा मुहूर्त ठरवून आपल्याला कळवितों. मग तुम्हीं लग्नाची तयारी करा.” एवढें सांगून तो कौशाम्बीला निघून गेला.

चण्डसेन गेल्यानंतर त्याच्या विषयीं किंवा आपल्या लग्नाविषयीं अंगारवतीच्या मनांत कधीहि कसलाहि विचार आला नाहीं. तिच्या मनांत चण्डसेनावद्दल प्रेमभाव सुद्धां उत्पन्न झाला नाहीं.

आठवड्यामागून आठवडे गेले तरी चण्डसेनाकडून काहीं निरोप आला नाहीं. परंतु त्यामुळे तिला जरा सुद्धां निराशा वाटली नाहीं. कारण तिला वाटलें ‘नसेल त्याला माझ्याशीं लग्न करावयाचें. माझें सारे आयुष्य खेडेगांवांत गेलेलें. कसें आवडणार हें त्याला. आणि खरेंच आहे, माझ्या



सारखीशीं त्यांचें लग्न होणें बरें नसावें. जाऊं दे, काय मोठेंसें त्यांत !’

बुद्धदत्त मात्र त्याच्यावर पूर्ण विश्वास आणि भरंवसा ठेवून स्वस्थ बसला होता. तो मधून मधून म्हणत असे—“ह्यांचें कुळ फार उत्तम आहे. ह्यांच्या कुळांतील विशेष गोष्ट म्हणजे प्राण गेला तरी शब्दास जगणारे आहेत हे लोक. अगदीं शब्दाचे धनी.”

ह्या एवढ्या काळांत कौशाम्बींत अगदीं उलटापालट झाली होती. योगन्धराय उदयसेनाचा मंत्री होता. त्यानें बरीच खटपट करून मगध राजाची मुलगी

वासवदत्ता हिच्याशी उदयसेनाचें लग्न करून दिलें आणि त्या दोन्ही राज्यांत मैत्री जमवून आणली.

त्या नंतर योगन्धराबाबानें दिग्विजय करण्याचा निश्चय करून मगध देशाकडून सैन्य मागविलें. तेथून येणाऱ्या सैन्यानें लावणक गांवांत पडाव टाकला. आसपासचा प्रदेश हस्तगत करण्यासाठीं त्यांना तेथें कांहीं दिवस रहावयाचें होतें.


गांवांत सैन्य आल्यानें लोकांची त्रेधा उडाली होती. एकदां अंगारवती आपल्या घराच्या ओसरीवर उभी असतां तिनें


आपल्या घरा समोरून एका सैनिकाला जातांना पाहिलें. तो साधारण पंचविशीतला तरणावांड देखणा तरुण होता. परंतु त्याच्या चेहेऱ्यावर एका तऱ्हेचे औदासीन्य दिसत होतें. त्याला पाहतांच अंगारवतीच्या मनांत चळबिचळ उत्पन्न झाली. न कळत तिचें त्याच्यावर मन बसलें. तीच स्थिति त्या सैनिकाची झाली. त्याचेंहि तिच्यावर मन बसलें. पण कोणी कोणाशीं बोललें मात्र नाहीं.

त्या दिवसापासून तो सैनिक रोज बुद्ध-दत्ताच्या घराच्या वाजूनें जात असे. अंगारवती

सुद्धां त्याच्या दर्शनानें आनंदित होत असे. त्याचें नांव शतानीक होतें. एकदां तो अंगारवतीच्या घरासमोरून जात होता. त्या वेळीं अंगारवती सुद्धां आपल्या घराच्या दरवाज्यांत उभी होती. शतानीक हिंमत करून तिच्याशीं बोलला. ती त्याच्याशीं थोडें मोकळेपणानें बोलली. तिनें त्याची हळू हळू सर्व माहिती काढून घेतली. तो उज्जयिनीचा राहाणारा असून त्याच्या घरी त्याच्या म्हाताऱ्या आई-विराज दुसरे कोणी नव्हतें. तो आपल्या आईची सेवा मनापासून करीत असे. परंतु जांवयाच्या दिग्विजयासाठीं मगधराजानें सेना

पाठविल्यामुळे त्याला सैन्यांत भरती होऊन इकडे थावें लागलें. आपली आई फार कष्टानें दिवस पालवीत असेल म्हणून त्याला फार वाईट वाटत होतें. तो अंगारवतीला म्हणाला—“व्हा जंगलांत कोणच्या मुहूर्तावर येऊन पडलों आहे. अजून किती दिवस राहावें लागणार आहे कां आणि कोठें जाऊन युद्ध करावें लागणार आहे कोण जाणें? त्या युद्धांतून जिवंत घरी पोचलों तर ठीक आणि मी जाईपर्यंत आई जिवंत असली तर पुन्हां आमची भेट. केव्हां केव्हां वाटतें कीं आत्महत्या करून हें परावलंबी





असे कांहीं दिवस गेले. एक दिवस शतानीक अंगारवतीकडे आला व म्हणाला—
“आज रात्री मी कोणालाहि कळविल्या-
शिवाय मगध देशाला निघून जाणार आहे.
मला आतां जिणें नकोसें झालें आहे.
आपल्या गांवीं लकडें फोडून मी आपले
दिवस कंठीन. त्यांत मला जास्त सुख आहे.
मी एवढ्यासाठीं आलों आहे कीं तूं माझ्या-
बरोबर येणार असशील तर चला, आपण
लक्ष करून आनंदांत राहूं. माझी आई
नकार देणार नाही.”

अंगारवतीनें आपली संमती दिली. मग
ठरला दोघांचा वेत. शतानीकनें तिला तिच्या
घराच्या शेजारच्या वडाच्या झाडाखालीं
आपलें सामान घेऊन येऊन वाट पाहण्यास
सांगितलें. तिनें तें कबूल केलें.

अंगारवतीला माहीत होतें आपलें हें काम
बापाला मुळींच आवडणार नाही, म्हणून बाप
झोपी गेल्यावर ती उठली. आपलें सामान
वांधलें व तें घेऊन हलकेच घराबाहेर पडली
व शतानीकनें सांगितलेल्या वडाच्या झाडा-
खाली जाऊन त्याची वाट पहात उभी राहिली.

थोड्या वेळानें दोन व्यक्ति बोलत बोलत
त्या झाडाजवळ आल्या. अंगारवतीनें ओळ-

खलें कीं त्यांतील एक व्यक्ति चण्डसेन आहे.
ती एक बाजूला जाऊन उभी राहिली.

चण्डसेन आपल्या मित्रास म्हणत होता—
“असेंच सरळ गेलें म्हणजे ह्या रस्त्याला दोन
रस्ते फुटतात. एक बुद्धदत्ताच्या घराकडे
व एक पडक्या देवळाकडे जातो. आपण
सकाळपास त्या देवळांत राहूं आणि उजाड-
ल्यावर बुद्धदत्ताकडे जाऊं. इतके दिवस झाले
मी त्यांना कांहींहि निरोप पाठविला नाही.
काय म्हणत असतील ते, कोण जाणें. पण काय
करणार! शक्यच झालें नाही कळवायला.”
ते दोघे खरोखरच देवळाच्या बाजूला वळले.

थोड्या वेळानें शतानीक आला. त्यानें
हळूच अंगारवतीला बोलाविलें. ती पुढें
आली आणि म्हणाली—“मला क्षमा करा.
मी तुमच्या बरोबर येऊं शकत नाही. हें
सांगायलाच मी येथें आलों आहे.”

शतानीकाला निराशा वाटली. “माझ्याशीं
लक्ष करणें तुला शक्य नाही काय?”
त्यानें विचारलें.

“शक्य नाही. म्हणून तर सांगायला
आलों. नाहीतर मी आपल्याबरोबर आलों
असतें.” अंगारवती म्हणाली. शतानीक
एक निश्वास सोडून आपल्या वाटेनें



निवून गेला. अंगारवती आपल्या घरी परतली.

दुसऱ्या दिवशी चण्डसेन बुद्धदत्ताकडे आला. म्हणाला—“इतके दिवस मी नुसता राजाचा नोकर होतो. आपल्या बायकोचे पालनपोषण करण्यासारखी माझी स्थिति नव्हती. पण आता मला राजाने जाहागीर दिली आहे. मी आपल्या मुलीशी लग्न करून तिला घेऊन जाण्यासाठी आलो आहे.”

बुद्धदत्ताने ठरल्याप्रमाणे अंगारवतीचे त्याच्याशी लग्न लावून दिले व तिला त्याच्या बरोबर पाठवून दिले.

इतके सांगून वेताळ थांबला व राजाला म्हणाला—“राजा, अंगारवतीने शतानीक-बरोबर लग्न न करता चण्डसेनबरोबर कां केले? शतानीकवर तिचे प्रेम नव्हते काय? का चण्डसेन बरोबर लग्न केल्याने धन-दौलत पुष्कळ मिळेल असे वाटले? तुला माहीत

असून जर तू उत्तर दिले नाहीस तर पहा, तुझे डोके फुटून तुझ्या पायाशी पडेल.”

“अंगारवतीमध्ये स्वार्थ मुलीच नव्हता. जर तसे असते तर ती एकाचा गरीब शिपायाबरोबर लग्न करण्यास तयारच झाली नसती आणि निस्वार्थी लोक प्रेमासाठी धर्म सोडणार नाहीत. तिचे शतानिकावर प्रेम बसले. पण त्याचा संबंध तिच्या पुरताच होता. चण्डसेनशी लग्न करणे तिचे कर्तव्य होते. कारण त्या कर्तव्यधर्माचा संबंध तिच्या बडिलांशी होता. धर्म व प्रेम ह्या दोन गोष्टी तिच्यासमोर उभ्या होत्या तेव्हा तिने विचार करण्यांत वेळ न घालविता धर्माला प्रथम स्थान देऊन स्वार्थी प्रेमाचा त्याग केला.” राजा म्हणाला.

राजाचे मौन भंग होताच वेताळ प्रेतासह अदृश्य झाला व वडाच्या झाडावर जाऊन बसला. (कल्पित)



सरळपणा

चीनच्या पूर्व भागांत एक सुताचा व्यापारी सर्व माहीत होत्या. त्या मुलीशी त्या राहात असे. खूप जोरांत चालत होता व्यापाऱ्याचे लग्न ठरले.

त्याचा व्यापार. आता तो थोडा बृद्ध झाला होता. त्याला साठ वर्षे पूर्ण झाली होती. मूल्याळहि कोणी नव्हते. म्हणून तो नेहमी म्हणे—“काय उपयोग माझ्या ह्या पैशांचा? त्याचा उपभोग घ्यायला मला कोण आहे?”

शेजारच्या बायकांनी त्याच्या मनांतील गोष्ट ओळखली. त्यांनी त्याचे लग्न लावून देण्याचे कबूल केले. त्याने सांगितले की मला उच्च कुळांतील मानमर्यादा माहीत असलेली, सुंदरशी मुलगी पाहिजे.

एक मुलगी लहानपणापासून मंत्र्याच्या घरी काम करीत होती. दिसावयास ती चांगली होती. आणि मोठ्याच्या घरांत वावरल्याने त्याच्या पद्धती चालीरिती तिला

म्हाताऱ्याचे त्या मुलीशी लग्न झाले. ती म्हाताऱ्याच्या घरी राहावयास आली. तिला खरी परिस्थिति समजली. तिला वाईट वाटले. पण काय करते विचारी!

काही दिवस गेले. एकदा व्यापारी कामा-निमित्त दुकान सोडून कोठे तरी बाहेर गांवी गेला होता. त्या दिवशी ही मालकीण आपल्या एका दासीला घेऊन फिरावयास निघाली. त्याचे दुकान जवळच होते. ती दुकानांत गेली. तेथे दोन कारकून काम करीत बसले होते. त्यांतील एक उतार वयाचा होता. दुसरा पंचविशीतला होता. त्याचे अजून लग्न वगैरे झालेले नव्हते.

आपल्या मालकिणीला आलेली पाहिल्या-बरोबर दोघेहि उठून उभे राहिले. त्यांनी





आदराने हात जोडून मान वांकविली. तिने प्रेमाने त्यांना विचारलें—“दोघे किती दिवसांपासून येथे काम करीत आहांत ?”

“आपल्या रूपेणें, सर्व ठीक आहे.” दोघे म्हणाले.

मालकिणीला काय वाटलें कोण जाणें, ती तशीच घरी परत गेली. कांहीं पैसे आणले आणि दोघांच्या हातांत दिले. थोडा वेळ इकडे तिकडे हिंडून घरी निघून गेली.

मालकिणीनें दोघांना बक्षीस म्हणून जे पैसे दिले ते देतांना तिनें केलेला भेदभाव कोणाच्या लक्षांत आला नाहीं. तिनें म्हाताच्या

कारकुनाला चांदीचे दहा रुपये दिले आणि तरण्या चांगाला सोन्याच्या दहा मोहोरा दिल्या. कोणी कोणाला आपल्याला काय दिले हें दाखविलें नाहीं.

दोघे कारकून पाळी पाळीनें रात्रीं दुकानांत निजत असत. एकदां चांगची पाळी होती. तो नेहमीं प्रमाणें दुकानांत निजला. थोड्याच वेळांत दार ठोठावल्याचा त्याला आवाज ऐकूं आला. त्यानें दाराजवळ जाऊन “कोण आहे ?” म्हणून विचारलें.

“दार उघड.” मालकिणीची दासी म्हणाली. तिचा आवाज ऐकून त्याला आश्चर्य वाटलें. त्यानें दार उघडून पाहिलें तर खरोखरच दासी उभी. “एवढ्या रात्रीं काय काम आहे ? मला मालकिणीनें पाठविलें आहे.” दासी म्हणाली.

“हं ! ते सकाळीं दिलेले बक्षीस परत....?” चांगनें विचारलें. “नाहीं ! नाहीं !! तसें नाहीं ! आणखी खूप खूप कांहीं देणार आहेत.” असें सांगून तिनें आपल्या पाठीवरचे बोचकें खाली ठेवले.

त्यांत कांहीं कपडे होते. ते हातांत घेऊन ती म्हणाली—“हे तुझ्यासाठीं व तुझ्या

आई साठीं आणि आणखी विशेष म्हणजे हें बघ.” असें सांगून तिनें बरोबर आणलेलीं दोन शेर वजनाची चांदीची बीट त्याला दिली.

मालकिणीच्या ह्या कामाचा त्याला उलगाडा होईना. ती रात्र त्यानें जागून काढली. सकाळ झाल्यावर नेहमीं प्रमाणें दुसरा मुनीम कामावर येतांच त्यानें दुकान त्याच्या स्वाधीन केलें आणि तो तेथून सटकला.

चांगनें आणलेले सामान पाहून त्याची आई म्हणाली—“हे कोठून आणलेस.” चांगनें सर्व हकीगत सांगितली. तें ऐकून ती म्हणाली—“विचार तरी काय आहे तुझ्या मालकिणीचा ? फारशी सोनें चांदी देऊं लागली आहे ? चांग ! तुझ्याशिवाय ह्या जगांत मला कोणी नाहीं आणि....नको. ह्या पुढें तूं त्या घरी जाऊं नकोस.”

चांग आज्ञाधारक होता. त्यानें अजून पर्यंत कधीहि आपल्या आईचा शब्द मोडला नव्हता. आईच्या सांगण्यावरून त्यानें त्या दिवसापासून कामावर जाण्याचे सोडून दिले. तो कां आला नाहीं हें पाहण्यासाठीं मालकानें त्याच्या घरी निरोप पाठविला. “चांग



आजारी आहे. त्याला बरें वाटल्यावर तो कामावर येईल.” त्याच्या आईनें सांगितलें.

कांहीं दिवसांनी मोठा कारकून आला व त्यानें विचारलें—“केव्हांपासून येणार आहे चांग कामावर ? मी काम करून अगदीं थकून गेलो आहे.”

“त्याची तब्येत तर फारच बिघडली आहे.” आईनें सांगितलें.

ह्या नंतर मालकानें मधून मधून चौकशी-साठीं नोकरांना पाठविलें. प्रत्येक वेळीं आई सांगत असे—“चांग अजून बरा

झाला नाही.” पुढे चांगच्या मालकाने हळू हळू त्याची चौकशी करण्याचे सोडून दिले.

एक महिना झाला, चांगच्या जवळची मिळकत संपून गेली. आता फक्त त्याच्या मालकीणीने दिलेली सोने चांदीच शिल्लक राहिली. पण ती विकण्याचे धाडस त्याला होईना. तो आईला म्हणाला—“आई असे किती दिवस निमणार? नुसते बसून कसे चालेल?”

काही दिवस लोटले. दीपोत्सव सुरू झाला. तो आपल्या आईला म्हणाला—

“आई, मी दिवे पाहून येतो. राजवाड्या जवळ मोठमोठे दिवे लावले आहेत. फार सुंदर सजवळ आहे तिथे.”

“जा, पण संभाळून जा आणि आपल्या मालकाच्या घराच्या बाजूला मुळीच जाऊ नकोस आणि जावे लागले तर एकटा जाऊ नकोस.” आईने बजाविले.


चांग आपल्या एक मित्राबरोबर दिवे पाहण्यास गेला. राजवाड्यासमोर एक गर्दी होती. लोक ओरडाओरडा करू लागले. धक्काबुकी करू लागले. कारण आताच तेथे दान धर्म सुरू झाला होता.

“ह्या गर्दीतून पुढे कुठे घुसायचे. चला आपण प्रधानाच्या घराच्या बाजूचे दिवे पाहून येऊ. तेथे सुद्धा छान आरास केली आहे.” असे म्हणत ते दोघे मंत्र्याच्या घराच्या बाजूला निघाले. तेथेहि फार गर्दी होती. गर्दीत त्यांची चुकामुक झाली.

तो एकटाच इकडे तिकडे फिरू लागला. इतक्यांत त्याला आपल्या जुन्या मालकाची आठवण झाली. कारण ह्या दिवशी तो सुद्धा दिवे लावून फटाके उडवीत असे. ते पाहण्यासाठी चांग त्या बाजूला वळला. गर्दीतून जात असता त्याला कोणी तरी घराजवळ जाऊन पाहिले तर त्याची फार

निराशा झाली. तेथे फटाके नव्हते. दिवे नव्हते. गर्दी नव्हती, काही नव्हते. घर बन्द होते आणि त्यावर एक नोटिस चिकटविली होती. चांगने जवळ जाऊन वाचले. घरावर जप्ती येऊन मालकास कैद केले आहे.

चांग वाचत होता, तोंच मागून एक शिपाई आला. त्याने जोराने चांगाला दरडावून विचारले कोण तू? आणि येथे कशाला आलास? चांगाला त्याची भीति वाटली. तो धावतून पळत सुटला. एका गर्दीतून जात असता त्याला कोणी तरी हाक मारली व म्हणाला—“अरे, तुला कोणी





बोलावीत आहे." त्याने वळून पाहिले तर ओळखीचा माणूस वाटला. जवळ गेल्यावर त्याला कळले की तो जुन्या मालकाचा नोकर आहे. चांग त्या नोकराच्या पाठोपाठ निघाला. तो त्याला त्याच्या जुन्या माल-किणीकडे घेऊन गेला.

"आपण इथे कुठे?" चांगने विचारले.
"खोटी नाणी पाडल्याबद्दल त्यांना कैद केले आहे. आमची सर्व संपत्ति जप्त करून टाकली. मी आता निराधार, अनाथ झालेली आहे. माझे कोणीही राहिलेले नाही. ब्रावेळीं तू मला आपल्या घरी घेऊन जातोस का? विचारले.

Fullscreen - 127 + X

"ती काही होणारी गोष्ट नाही. माझ्या आईला ते मुलीच आवडावयाचे नाही." चांग म्हणाला.

"चांग, तुला काय वाटते. मी एकदां तुझ्या घरी आले म्हणजे जाणारच नाही काय? हा बघ मोत्याचा हार." असे सांगून तिने एक मोत्याचा सुंदर हार दाखविला. त्यात एकशे आठ मोती होते. तो हार पाहून चांग चकित झाला.

"तू जर मला तुझ्या घरी राहू दिलेस तर तुझ्यावर माझा भार पडणार नाही. आपण ह्या दारांतील एक एक मोती रोज विकून आपला खर्च सांगवू. मग झाले ना?" मालकीण म्हणाली.

"माझ्या घरी यावयाचेच असेल तर मी अगोदर आईला विचारून घेतो. आईने कबूल केले तर मी नेईन." चांगने सांगितले.

ती चांगच्या पाठोपाठ त्याच्या घरा-पर्यंत गेली. चांग आत गेला तेव्हा ती बाहेर उभी राहिली. चांगने आपल्या आईला आपल्या मालकिणीची सर्व हकीगत सांगितली.

"विचारी, कोठे आहे ती." आईने विचारले.

चांदोबा

"बाहेर उभी आहे दारापाशी." चांग म्हणाला.

"बोलाव आत तिला." आईने सांगितले. आत आल्यावर मालकीण म्हणाली—
"मला दुसरा काहीच आसरा नाही म्हणून मी आले आहे."

"रहा थोडे दिवस. पण आमचे गरि-बाचे घर तुमच्या पुरेसे कसे असेल. ते तुम्हांला आवडणार पण नाही. चौकशी करा आणि तुमचे कोणी नातेवाईक असतील त्यांच्याकडे जा. तोपर्यंत राहा येथे." चांगच्या आईने सुचविले.

मालकीण आपला मोत्याचा हार तिला दाखवून म्हणाली—
"ह्यातील काही मोती विकून तुम्ही आपला सुताचा व्यापार पुन्हा सुरू करा."

चांगने सुताचा व्यापार करण्यास सुर-वात केली. हळू हळू त्याच्या मालकाचे सर्व गिऱ्हाईक त्याला मिळाले. धंदा चांगला चालू लागला.

ह्या अवधीत चांगाला बळवण्यासाठी नाना तऱ्हेचे प्रलोभन दाखविले मालकिणीने. परंतु चांगच्या मनावर त्याचा काहीच परिणाम झाला नाही. तो तिला आई प्रमाणेच मानीत असे.



थोडे दिवस गेले. आता वसंतोत्सव आला. त्या दिवशी उत्सव पाहून चांग परत घरी येत असता त्याला आपला मालक भेटला. त्याची परिस्थिति पाहून त्याला वाईट वाटले.

"हे असे कां झाले?" चांगने विचारले.

काय सांगू? त्या मुलीशी लग्न करून मी अगदी फसलो. तिने काय केले माहीत आहे का? मला सांगायला सुद्धा लाज वाटते. तिने मंत्र्याच्या घरांतून एक मोत्याचा हार चोरून आणला. एक दिवस मंत्र्याचे

चांदोबा

लोक आले आणि हार कोठे आहे म्हणून विचारू लागले. मला त्या विषयी कांहीच माहीत नव्हते. त्यांनी घराची शडती घेतली. पण हार कांही मिळाला नाही. त्याच वेळी माझ्या बायकोने आत्महत्या केल्याची बातमी कळली. ह्यावरून मी दोषी नाही हे सिद्ध झाले. मोत्याचा हार सुद्धा मिळाला नाही. तरी सुद्धा मला त्यांनी कैदेत टाकले." चांगाचा मालक म्हणाला.


त्या मालकाचे म्हणणे चांगला विचित्र वाटले. कारण त्याची मालकीण तर त्याच्या बरी आहे आणि मोत्याची माल सुद्धा तिच्या जवळ आहे. मग हा असे काय म्हणतो. त्याला कांही कळेना. तो मालकाला आपल्या घरी घेऊन आला.


"धाकट्या मालकिणीला एकदा बाहेर बोलाविले आहे म्हणून सांग." चांगाने

आपल्या दासीच्या हाती निरोप पाठविला. दासी आत गेली व धाकट्या धाकट्या बाहेर येऊन म्हणाली—"आतापर्यंत तर येथेच होती. एवढ्यांत कुठे गेली कोण जाणे."

मालकाने जे सांगितले ते खरे असले पाहिजे. इतक्या दिवस आपल्या घरी जी होती ती मालकीण नसून तिचे भूत होते. चांगाने ती मोत्याची माल आपल्या मालकाच्या स्वाधीन केली जे दोनचार मोती त्याने विकले होते ते त्याने पुन्हा विकत घेऊन त्याला दिले. मालकाने ती माल व मोती मंत्र्याकडे नेऊन दिले. मंत्र्याने त्याची जप्त केलेली माल-मत्ता त्याला परत दिली.

चांग फार चांगला मनुष्य होता. तो त्या मालकिणीच्या फंदात फंसला नाही. म्हणूनच लोक त्याची स्तुति करू लागले.





ए मधल्या !

शूतामध्यें हारल्यावर पांडव जंगलांत राहूं लागले. तेव्हां कुरुजांगल देशांतील घृण गांवाचा केशवदास नांवाचा एक ब्राह्मण आपल्या बायको व तीन मुलांसह उद्यापक नांवाच्या गांवी जाण्यास निघाला.

यात्रा करतां करतां केशवदास जेव्हां पांडवांच्या झोपडीजवळ आला तेव्हां त्याला तेथें एक भयंकर माणूस दिसला. त्याचे पिंजारलेले केस, हिरवे हिरवे मोठे मोठे डोळे, काळा कुळकुळीत रंग, बाहेर निघालेले दांत आणि बाहेर निघालेली दगडासारखी छाती पाहून त्या सर्वाना भीति वाटली.

हा भयंकर प्राणी म्हणजे घटोत्कच होता. भीमाची बायको हिडिंबा हिचा हा मुलगा. तो आपल्या आईच्या जेवणासाठी एखाद्या मनुष्याच्या शोधांत होता.

अशा वेळीं त्याला केशवदासाचें कुटुंब दिसलें. घटोत्कचाला पाहून सर्वे मिळून पळून जाऊं लागले. “ब्राम्हणांनो, थांवा ! माझें ऐका.” शेजारींच पांडवांची झोपडी आहे, हें माहीत होतें त्यांना. पण त्यांनी ऐकलें होतें कीं भीमाला एकत्राल झोपडीच्या रस्वालीसाठी ठेवून बाकी सर्वे धौम्य ऋषींच्या आश्रमांत गेले आहेत. भीम एकटा असला तरी आमचे रक्षण करूं शकेल. परंतु आमचें ओरडणें त्याला ऐकूं गेले पाहिजे. ह्या किर् झडींत आपला आवाज तरी त्याच्या झोपडीपर्यंत कोण जाणें पोहोचेल कीं नाहीं. म्हणून गोड बोलून घटोत्कचाला खूप केलें पाहिजे, त्या शिवाय सुटका नाहीं. असा विचार करून ब्राह्मण म्हणाला—“बाळा, कशाला आम्हांला त्रास देतोस, जाऊं दे आम्हांला आपल्या मार्गानें.”


“आपण खुशाल जा. पण आपल्या मुलांपैकी कोणा एकाला माझ्या स्वाधीन करून जा. आज माझ्या आईला नरमांस खाण्याची हच्छा झाली आहे. तिनें मला त्यासाठीं योग्य अशा माणसाला आणावयास सांगितलें आहे.” घटोत्कच म्हणाला.

“अरे राक्षसाधमा ! मी दशमंथी ब्राह्मण आहे. जर तूं माझ्या मुलाला मारलेंस तर स्वर्गाचें दार तुझ्यासाठीं उघडेंका राहील !” केशवदासानें विचारलें.

“एकालाच देतांना असें मागेंपुढें करूं लागलांत तर मी त्या पांचीजणांना क्षणा-धौत मारून टाकीन. काय समजलांत !” घटोत्कच म्हणाला.

ब्राह्मणानें आपल्या बायकोला विचारलें. म्हणाला—“माझें आयुष्य बरेंच संपलें आहे. तेव्हां मला वाटतें मी राक्षसाच्या स्वाधीन झालेलें बरें. म्हणजे तुम्हीं बाकी सर्वे तरी सुखरूप राहाल.”

“छे ! छे !! मलतंच. पतीसाठीं सर्वांचा त्याग करणें पत्नीचा धर्म आहे. माझें तरी आयुष्यांत काय राहिलें आहे ! मलाच त्या राक्षसाच्या स्वाधीन करा.” बायको म्हणाली.



“पण माझ्या आईला म्हातारी माणसे नकोच आहेत.” घटोत्कच म्हणाला.

तें ऐकून केशवदासाचे तिथे ही मुलगे त्या क्षणींच राक्षसाच्या स्वाधीन होण्यासाठीं पुढें सरसावले.

“तूं सर्वांत मोठा मुलगा. आतां कर्ता सवरता झालास. तूं नको जाऊस.” वडील मुलाला बापांनें सांगितलें. “हा अजून लहान आहे. ह्याला नको वाई.” असें म्हणत धाकट्याला आईनें पाठीशीं घातलें.

“मी कोणाला नको आहे.” मधला मुलगा म्हणाला.

“मला पाहिजे आहेस.” चळ माझ्या बरोबर.” घटोत्कच म्हणाला.

मधल्या मुलाने आपल्या आई-वडिलांचा आणि भावांचा निरोप घेतला. नंतर तो घटोत्कचाला म्हणाला—“मला फार तहान लागली आहे. मी पाणी पिऊन घेतो.” असे सांगून तो तळ्याकडे निघाला.

बराच वेळ झाला तो परत आला नाही. तेव्हा घटोत्कचाने केशवदासास त्याचे नांव विचारले. पण त्याने सांगितले नाही. म्हणून त्याने वडील मुलास विचारले. तो म्हणाला—“आम्ही त्याला ‘मधल्या’ म्हणून बोलावितो.”

“मधल्या ! चळ लवकर” घटोत्कचाने गर्जना केली. त्याच्या आरोळीने सर्व जंगल दुमदुमले. भीमाच्या कानावरहि ते शब्द गेले. तोहि कुन्तीपुत्रांत मधला होता. त्याला वाटले त्यालाच कोणी तरी बोलावीत आहे. म्हणून तोच त्या ठिकाणी आला.

ज्या केशवदासाला घटोत्कचाने भयभीत करून सोडले होते त्याला पाहून भीमाला कौतुक वाटले. घटोत्कच पुन्हा ओरडला—“ए मधल्या, चळ लवकर.”

“हा तुझ्यासमोर तर उभा आहे.” भीम म्हणाला.

“आ ! तू सुद्धा मधलाच काय ?” घटोत्कचाने विचारले.

“होय. माझ्या आईच्या मुलांत मी सुद्धा मधलाच आहे.” भीम म्हणाला.


“हा भीम आसावासा वाटतो.” ब्राह्मण वायकोच्या कानांत कुजबुजला. इतक्यांत ब्राह्मणाचा मधला मुलगा पाणी पिऊन आला व म्हणाला—“हा मी आलों. चला जाऊंया. कोठे जायचें ?”


इकडे भीमाला ओळखून ब्राह्मणाने आपली सर्व हकीकत भीमाला सांगितली आणि आपले व आपल्या मुलाचे रक्षण करण्यास सांगितले.

केशवदासाचा वृत्तांत ऐकून भीम घटोत्कचाला दरडावून म्हणाला—“ह्या ब्राह्मणाला उगाच कां दुःख देतोस. दे सोडून त्याच्या मुलाला.”

“मी आपल्या आईच्या आज्ञेवरून बाला पकडून नेत आहे. म्हणून माझ्या वडिलांनी जरी मला अडविले तरी मी ऐकणार नाही.” घटोत्कच करारीपणाने बोलला.

आईच्या आज्ञेचाच हा परिणाम आहे. असा विचार भीमाच्या मनांत आल्याशिवाय राहिला नाही. त्याने विचारले—“कोण आहे रे तुझी आई ?”





“हिडिम्बा माझी आई आहे. आणि भीम माझा बाप आहे.” घटोत्कचाने सांगितले.

म्हणूनच खाच्यांत माझे बळ आले आहे पण स्वभाव आईवर गेला आहे. “सोडून दे ब्या मुलाला.” तो एकदम संतापून म्हणाला.

“मी कां सोडीन?” घटोत्कचाने नकार दिला.

“घेऊन जा आपल्या मुलाला.” भीमाने केशवदासला सांगितले. “जर ह्याच्या बरोबर जायची कोणावर पाळीच आली तर मी जाईन.”

चांदोबा

Fullscreen 127

“असे काय! तर मग मी येथेच मारून घेऊन जातो ब्या मुलाला. बघतो मला कोण अडवितो तें.” घटोत्कच भीमाला म्हणाला.

“मीच अडवितो तुला. दुसरा कोणी कशाला?”

“तर मग चलच माझ्याबरोबर तूं.” घटोत्कचाने सांगितले. “काढतो तुझा इंगा.”

“हो! हो!! ये, चल मला जबरदस्तीने घेऊन. बघू दे तरी तुझी ताकद. जर तुझ्याच्याने तें झाले नाही तर मी आपण होऊन येतो तुझ्या बरोबर.” भीम म्हणाला.

“माहीत आहे का तूं कोणाशी बोलतो आहेस तें? जरा संभाळून बोल.” घटोत्कचाने दडविले.

“माझाच मुलगा असतील आणि काय.” भीम स्मित करून म्हणाला.

हे ऐकतांच घटोत्कचाचा चेहरा लाल झाला. त्याच्या तळव्याची आग मस्तकाला जाऊन पोहोचली आणि त्याचा राग पाहून भीमाला मजा वाटत होती.

भीम—“रागाबू नकोस. माझ्या सारख्या वीराने तुझ्या सारख्या वीराला ‘पुत्र’

म्हटले तर त्यांत काय विचडले? जर तुला तसे वाटत असेल तर माफ कर.”

घटोत्कच—“म्हणें माफ कर! जगोदर अपमान करावयाचा व मग मिऊन माफी मागावयाची, चांगला धंदा आहे.”

भीम—“मिऊन? मिण म्हणजे काय? मला नाही बोवा माहीत. जरा मला दाखव ना तें.”

घटोत्कच—“दाखवितो भीति तुला. वे काय शस्त्र तुला ध्यायचें असेल तें हातांत.”

भीम—(आपला उजवा हात पसरून) ब्या हाताने मी दाव्या मारतो.

घटोत्कच—“तुला काय वाटले तूं खरो-खरच भीम आहेस होय?”


भीम—“हा भीम आहे तरी कोण? कोणी शिव आहे? का कृष्ण, का इन्द्र, का यम?”

घटोत्कच—“ह्या सर्वांना एकत्र केले तरी सुद्धा त्याची बरोबरी होणार नाही.”

भीम—“साफ खोटें आहे.”

“माझ्या वडिलांचा अपमान करतोस?”

असे म्हणून घटोत्कचाने संतापाने एक झाड उपटले आणि भीमावर फेंकले. भीमाने सुद्धा तेवढ्याच सहजपणे तें बाजूस लोटले. नंतर



त्याने एक डोंगर उचलून फेंकला तोहि भीमाने दूर फेंकून दिला.

एवढ्याने कांही झाले नाही म्हणून त्याने कुस्तीला ओढले भीमाला. त्यांतहि घटोत्कच हारला. नंतर त्याने भीमाला आपल्या मायाजालांत आणण्याचा प्रयत्न केला. त्याचाहि भीमावर कांही परिणाम झाला नाही.

“तूं सांगितले होतेंस ना की जबरदस्ती तुला नेले नाही तर तूं स्वतः माझ्या बरोबर येशील? चल तर माझ्या बरोबर.” घटोत्कच गुर्मीने म्हणाला.

चांदोबा



Full screen

- + 127



50 / 88

“दाखव रस्ता.” म्हणून भीम घटोत्कचा-
च्या मागून चालू लागला. ते हिडिम्बाच्या
घराजवळ आले. भीमाला घरा बाहेर उभा
करून घटोत्कच आईला सांगायला आंत
गेला. “आई! तुझ्या जेवणासाठी मी मनुष्य
आणला आहे. तू सांगितले होतेस ना?”

“कसा काय आहे माणूस.” आईने
विचारले.

“आहे मनुष्यच पण त्याची शक्ति
अचाट आहे. ती कांहीं माणसाची वाटत
नाहीं.” घटोत्कच म्हणाला.

“असं? बघू तरी कोण माणूस आहे
तो.” हिडिम्बाने बाहेर येऊन पाहिले.
“आपण” म्हणून स्मित करून तिने मान
खाली घातली. नंतर आपल्या मुलाला
म्हणाली—“बाळा! हे साधे मनुष्य नाहीत.
आपल्याला दोघांना परमेश्वरासारखे आहेत,
हे तुझेवडी ल आहेत.”

लागलीच घटोत्कच भीमाच्या पायां पडला.
आपल्या उद्दामपणाचढळ क्षमा मागितली
आणि कौरवांच्यासाठी दावाभि हाण्याचे
त्याने अभिवचन दिले. “हे काय चालविले
आहेस तू हिडिंबा?” भीमाने विचारले.

“तसं कांहीं नाही. मला आपल्या
दर्शनाची इच्छा झाली म्हणून मी आपल्या
घटोत्कचाला एखाद्या माणसास एकटून आण-
ण्यासाठी सांगितले. मला माहीत होते की
आपण त्या माणसाचे रक्षण करण्यासाठी
याल.” हिडिम्बा म्हणाली.

“मला वाटले अजून तुझा राक्षसी स्वभाव
गेला नाही.” भीम म्हणाला.

त्या नंतर केशवदास भीमाचे आभार
मानून आपल्या बायकोमुलांसह आपल्या
वाटेने निवृत्त गेला. भीम मात्र आपल्या
बायकोचे प्रेमाने आदरातिथ्य घेण्यासाठी
तेथेच राहिला.

प्रसिद्ध खेळणी

मुलांना बावयाची खेळणी अशी असावी
की त्यामुळे मुलांच्या मनांत सद्भाव
उत्पन्न होऊन सहृदयता वाढेल. सध्या रशिया
मध्ये असा नियम आहे की ज्या खेळण्या-
पासून मुलांच्या दुष्ट प्रवृत्ती वाढतील अशी
खेळणी कोणी बनवू नयेत. म्हणून त्या
देशांत पिस्तूल बंदुकीसारखी घातक वृत्तीची
खेळणी बनवत नाहीत. आपल्या देशांत सुद्धा
पूर्वी अशीच परंपरा असल्याचे आढळून येईल.

रशियांत ‘मच्योष्का’ नांवाची एक
वाहुली असते. ही वाहुली म्हणजे एकच
तसते. त्या वाहुलीत आणखी ३६ वाहुल्या
असतात. एकाहून एक लहान. पण त्यांचे
शोषाख सारखेच असतात.

ह्या ‘मच्योष्का’ वाहुल्या मागील शतकांत
सुरू झाल्या आणि तेव्हापासून त्यांची
निर्यातही चालू झाली. सुमारे सत्तर वर्षांपूर्वी
‘त्रियासे सेगियव’ कंपनीकडून लंडनमधील
एका व्यापाऱ्याने ह्या मागवून विकल्या.
तेव्हापासून जर्मनी व फ्रान्समध्ये ह्यांची विक्री
सुरू झाली.

ही वाहुली पाहून जर्मनीवाल्यांनी एक
वाहुली तयार केली त्याविषयी एक गोष्ट
देशांत निर्यात होतात.



आहे. “ब्यू बीमर्ड” नांवाच्या एका
गृहस्थाने आपल्या सात बायकांना एका
मागून एक मारून टाकले. हे दाखविण्या-
साठी त्यांनी एक दाढीवाला वाहुला करून
त्यांत एकांत एक अशा सात वाहुल्या
वसविल्या आणि सातवीच्या आंत एक
विषाची वाटली ठेविली. परंतु ह्या वाहुल्यांचे
ग्राहकांकडून एवढे स्वागत झाले नाही जेवढे
‘मच्योष्का’चे झाले.

हल्ली सुद्धा ह्या ‘मच्योष्का’ पूर्व युरोप,
अमेरिका, किर्लंड, ब्रिटन, स्वीडन वगैरे
देशांत निर्यात होतात.





खुजांच्या गमती

आज पर्वतावर राहाणाऱ्या खुजांच्या विषयी आज सुद्धा कित्येक गोष्टी सांगितल्या जातात. असे म्हणतात की हे खुजे पर्वताच्या जंगलांत गुफेमध्ये राहात असत. परंतु ती जागा सोडून ते दुसरीकडे कोठे तरी निघून गेले.

ह्या खुजांची उंची दोन फूट होती. हे फार दयाळू होते. जर कधी कोणी ह्यांची मदत केली तर ते कधीहि विसरत नसत. ह्यांचे मुख्य काम म्हणजे गुरे वळणे. ह्या शिवाय ते वैद्यकीत फार हुशार असत. ह्यांना खाण्यापिण्याची विशेष काळजी नसे. ह्या लोकांचे सर्वात जास्त वैशिष्ट्य म्हणजे ह्यांच्याजवळ कांही विशेष सिद्धी असत. हे खुजे मनुष्यांच्या मुलांना कोळसा भेट म्हणून आणून देत असत. ह्यांनी दिलेला कोळसा मुले कोठे तरी ठेवीत असत आणि

दुसऱ्या दिवशी पाहिले की त्या कोळशाचे सोने झालेले आढळून येत असे. कांही खुजे तर डोंगरावर हिरे शोवीत असत.

एकदां एक खुजा उन्हाळ्यांत पर्वतावर हिरे शोधण्यासाठी म्हणून जाई. तो आपल्या बरोबर सात पिशव्या घेऊन जात असे. कांही हिरे किंवा किमती दगड त्या पिशव्यांत भरी आणि कोणाशी कांहीहि न बोलतां मुकाट्याने परत जाई.

तो राजा धनगराच्या मुलांमध्ये गप्पा मारीत बसे. त्यांना आपल्या गांवच्या विचित्र गोष्टी सांगत असे. त्यामुळे मुले त्याच्यावर खुश असत.


एक दिवस धनगराच्या मुलांना खुजांची गमत करावीशी वाटली. त्यांनी त्याची एक भरलेली पिशवी लांबवली आणि कोठे तरी लपवून ठेविली. संध्याकाळ होताच खुजा

परत आला. आपले सामान पाहिले. त्यांत त्याला त्याच्या रत्नांच्या पिशव्यांतील एक पिशवी नाहींशी झालेली दिसली. त्याने त्या मुलांना विचारले की माही रत्नांची पिशवी तुम्हीं आणून देणार का मला घेऊन या म्हणतां ? “तुम्हांला आणतां आली तर आणा.” धनगराचीं मुले म्हणालीं.

खुजा डोंगरावर पिशवी ठेविली होती तेथें सरळ गेला आणि आपली पिशवी घेऊन आला. त्या नंतर मात्र कोणीहि कधीहि त्याच्या वस्त्रांना हात लावला नाहीं.

हिवाळ्याचे दिवस सुरू झाले. डोंगरावर बर्फ पडू लागले. म्हणून खुजा आपल्या गांवां निघाला. तो मुलांना म्हणाला—“मी आमच्या गांवां निघालो आहे. तुमच्यापैकी कोणी येणार असाल तर चला मी त्याला त्याबद्दल एक पिशवी भरून चांदीची नाणीं देईन.”

सर्वे मुले एकमेकांकडे पाहू लागली. एक धनगर चांदीच्या मोहानें जाण्यास तयार झाला. तो निघाला आणि पोहोचला खुजाच्या गांवाला. त्या गांवाच्या चव्हाजूनीं तटबंदी होती. बुरुज संगमरमरी दगडाचे होते. ते पाहता त्याने नगरांत प्रवेश केला. पण आतां



जायचें कुठे ? कारण त्या खुजाचे नांव गांव त्याला कांही माहीत नव्हतें. कोणीकडे जावें काय करावें त्याला सुचेना.

असाच तो रस्त्यांतून भटकत चालला होता. तितक्यांत पाठीमागून कोणी तरी त्याच्या पाठीवर थाप मारली. ह्याने बळून पाहिले तो एक स्वच्छ व ऐटबाज कपडे घातलेला खुजा त्याला दिसला. त्या खुजानें धनगराच्या मुलांची खुशाली विचारली. त्यावरून त्याने ओळखले आपल्याकडे येणारा खुजा तो हाच.

नंतर तो खुजा आपल्या पाहुण्याला घरी घेऊन गेला. काय त्याचा तो वाडा ! विचारा

धनगर आश्रयानें 'आ' वासून पाहातच राहिला. खुजानें त्याला सुग्रास जेवण वाहून संतुष्ट केलें. त्यानंतर एका मऊमऊ पलंगावर त्याला विश्रांति वेण्यास सांगितलें.

अशा तऱ्हेनें आनंदांत आणि ऐशारामांत दिवस जात होते. कांहीं दिवसांनीं त्याला आपल्या घरची आठवण येऊं लागली. आई वडील वहीणभाऊ स्वप्नांत दिसूं लागले. खुजानें त्याच्या मनांतील गोष्ट ओळखली. खुजानें ठरल्याप्रमाणें त्याला पिझवी भर चांदीचीं नाणीं दिलीं व घरी पाठवून दिलें.

एका खेड्यांत एक माणूस राहात असे. त्याची पिठाची गिरणी होती. त्यावरच त्याचा उदरनिर्वाह चालत असे. तो फार लोभी होता आणि त्यांत त्याची बायको तर सदोदीत आजारी असे.


एका वर्षी या भागांत मुळीच पाऊस पडला नाहीं. दुष्काळ पडला. लोक जिकिरीला आले. अशा वेळीं डोंगरावर राहाणाऱ्या एका खुजानें त्या गिरणीवाल्याजवळ थोडें पीठ मागितलें. गिरणीवाल्यानें आरडाओरडा केला आणि त्या खुजाला हाकळत दिलें. गिरणीच्या मालकाचा एक मुलगा होता.

त्याला त्या खुजाची दया आली. त्यानें आपल्या बापाची नजर शुकवून एका पिशवींत पीठ भरून त्याला दिलें.

एकदां तो मुलगा आपली मेंदरें घेऊन गेला असतां त्याला तो खुजा भेटला. त्यानें ह्या मुलाला आपल्या घरीं जेवावयास बोलाविलें. खूप दूर गेल्यावर त्यांना झाडांत मोठें खिडार दिसलें. त्यांतून ते आंत घुसले. तेच दार होते त्या खुजाच्या घराचें. पुढें त्यांना एक गुहा लागली. आणखी पुढें गेल्यावर नंतर त्यांना समोर एक मैदान दिसलें. तेथें एक मोठा मळा होता. पुष्कळसे

खुजे तेथें खेलत, नाचत होते. हा मुलगाहि त्यांच्यांत जाऊन मजा करूं लागला. थोड्या वेळानें पाहातो तो एक एक करून सर्व खुजे नाहीसे शाले. फक्त त्याला बोलावणारा खुजा शिलक राहिला.

तो खुजा त्याला एक फळ देत म्हणाला— "हें फळ आपल्या आईला खायला नेऊन दे. शिळें होऊं देऊं नकोस, व हें फळ आपल्या वडिलांना दे आणि माझी आठवण म्हणून हा मोत्याचा हार तूं आपल्याजवळ ठेव." त्याला त्या सर्व वस्तू देऊन खुजानें त्या मुलाची बोळवण केली.





इकडे मुलगा घरी आला नाही म्हणून आईबाप काळजीत होते. मेंढरे संध्याकाळी संवयीप्रमाणे घरी आली. रात्र गेली. सकाळ आली. दुसरा दिवस गेला. चार दिवस गेले. मुलगा परत आला नाही. सात दिवस झाले. सातव्या दिवशी मुलगा परतला. आईवडिलांना फार आनंद झाला. मुलाने सर्व सांगितले व आईला ते फळ खावयास दिले. आश्चर्य, त्याचा थोडासा रस पोटात जाताच तिला बरे वाहू लागले. वडिलांनी आपले फळ फोडले तर त्यांतून मोठमोठे हिरे बाहेर पडले.

एकदा एका खुजाच्या बायकोचे बाळंतपण करायला एक शेतकऱ्याची बायको गेली. सर्व काम उरकून ती जेव्हा घरी जाऊ लागली तेव्हा त्या खुजाने तिला पाव पोते कोळसे दिले. शेतकरीणीला हे वक्षीस पाहून रागच आला. तरी रागारागाने ती ते तसेच घेऊन घरी आली. पोते फाटके असल्यामुळे त्यांतून कोळसे खाली पडत होते. पण तिने त्याची मुलीच पर्वा केली नाही.

घरी पोहोचताच तिने ते कोळसे परसांत ओतले व लुगडे शटवू लागली. ती चकित होऊन पाहू लागली. ते सर्व कोळसे सोन्याची नाणीं झालेले तिला दिसले. उलट्या पावली ती सांडलेले कोळसे वेंचण्यास निघाली. परंतु तिला वारंते एकहि कोळसा दिसला नाही आणि सोन्याचे नाणेहि मिळाले नाही.

डोंगराळ प्रदेशांतील एका नदीकाठच्या टेकडीवर काही घरे होती. तेथे एक विणकर राहात असे. जे त्याला मिळे त्यावर तो सुखासमाधानाने राहात असे. त्याच्या घरी खुजे नेहमी येऊन बसत असत.

एका वर्षी त्या नदीला मयंकर पूर आला. त्या विणकऱ्याला भीति वाटली की पाणी

आपल्या घरांत शिरेल. तो आपल्या घरांतील सर्व चीजवस्तू दूर गांवांत ठेवून आला. त्याचे अनुमान खरे ठरले. त्याच्या घरांत पाणी शिरले. घरांतून बाहेर पडून तो जाऊ लागला एवढ्यांत त्याला कोणाची तरी हाक ऐकू आली. त्याने मागे वळून पाहिले तो एक खुजा त्याच्या घराच्या छपरावर उभा असलेला त्याला दिसला.

त्याला सोडून विणकऱ्याला पुढे जावचेना. तो परतला. त्या खुजाला खाली उतरविले आणि त्याला घेऊन तो सुरक्षित जागी गेला.

खुजा त्याला म्हणाला—“तू संकटाच्या वेळी माझे पाण वांचविले आहेस. तुझे हे उपकार मी कधी विसरणार नाही. फूल ना फुलाची पाकळी म्हणून मी हे पिशवीमर चणे तुला देतो. तुझ्या सर्व कुटुंबाचे पोट भरेल. पण एक गोष्ट लक्षांत ठेव. ही पिशवी कधीहि शिकामी करू नकोस. चार चणे तरी जांत ठेवीत जा.” असे सांगून त्याने आपल्या जवळची ती हरमऱ्याची पिशवी त्याला दिली.

विणकर आपल्याच काळजीत होता. पुन्हा पिशवी भरलेलीच. अशा तऱ्हेने त्याला खुजाची ही भेट त्याला मुलीच आवडली



नाही. ती रात्र त्याने आपल्या एका स्नेहाच्या घरी काढली. दुसऱ्या दिवशी नदीचे पाणी ओसरले. त्यांत त्याचे घर शाबूत असल्याचे त्याला दिसले. त्याला आनंद झाला. आपल्या बायको मुलांना घेऊन तो घरी आला. घर साफ करून ते सर्व स्वयंपाकाला लागले. त्यावेळी त्यांना ते चणे उपयोगी पडले. खुजाने सांगितल्याप्रमाणे त्यांनी दोन दाणे पिशवीत ठेवून दिले.

दुसऱ्या दिवशी विणकऱ्याने पाहिले पुन्हा पिशवी भरलेलीच. अशा तऱ्हेने त्याला रोज पोटभर अन्न मिळू लागले. कापडावर

मिळालेले पैसे जमा करून तो सुखाने राहू लागले.

असे म्हणतात की ती पिशवी त्यांच्या जबळ कांहीं पिळ्या होती. एकदां त्यांच्या घरांत नवीन स्वयंपाकीण आली. तिला ही गोष्ट माहीत नव्हती. तिने सर्व पिशवी उलटी करून हरभरे ओतले आणि पिशवी शाडून रिकामी केली. त्यानंतर कधी पुन्हा भरली नाही.

पूर्वी आल्पस् पर्वतावर खुजे राहात असत. पण तेथील लोकांना त्यांच्याविषयी साहानुभूति वाटत नसे. ते तिरस्कारच करीत. त्याचा परिणाम असा झाला की खुजांनी ते स्थान सोडून दिले आणि कोठे नाहीसे झाले त्याचा मात्र पत्ता नाही. नाहीसे होण्याविषयी एक अशी गोष्ट सांगतात.

एकदां एक शेतकरी आपल्या शेतांत खत घालीत होता. त्याच्या मदतीला कांहीं खुजे आले. ह्या खुजांचे कपडे नेहमी पायबोळ असत. त्यामुळे त्यांचे पाय दिसत नसत. परंतु लोक म्हणत असत की त्यांचे पाय बदकांच्या पायाप्रमाणे असतात. ही गोष्ट त्या शेतकऱ्याने ऐकली होती. ह्या खुजांना आपल्या इतके जबळ आलेले पाहून त्याला त्यांचे पाय पाहण्याची इच्छा झाली. म्हणून त्याने पोतंभर चुना त्यांच्या बोटेत पसरून ठेविला.

खुजे नेहमीप्रमाणे त्यांच्याशी गप्पा मारीत काम करून निघून गेले. शेतकरी मोठ्या उत्सुकतेने त्यांच्या पावलांच्या खुणा पाहण्यासाठी धांवला आणि खरोखरच बदकांची पावले उठलेली त्याला दिसली. पण गंमत अशी की त्या दिवसापासून त्या भागांत खुजे कधी दिसलेच नाहीत.



अहिंसा मूर्ति


[१३]

उज्जयनीच्या राजाला ही गोष्ट कळल्यापासून की बैद्याने त्याचे तेल तोडले आहे, तो वैद्यावर फार संतापला. त्याने जीवकला फांशी बायला सांगितले. परंतु राजाचे नोकर जीवकच्या शोधार्थ गेले तेव्हा त्यांना कळले की जीवक घरी नसून पळून गेला आहे. राजाने आपल्या ओपपणिक नांवाच्या नोकराला बोलावून सांगितले की तू जर जीवकला पकडून आणलेस तर तू मागशील ते बक्षीस मी तुला देईन.

ओपपणिक जीवकचा शोध काढीत कोशाम्बीला आला. तो जीवकला भेटला व

म्हणाला—“महाराजांनी आपणांस आदर पूर्वक बोलावून आणावयास मला पाठविले आहे.”

“मी येतो, पण माझी जेवणाची वेळ छाली आहे. जेवण झाल्यावर येतो. तू सुद्धा माझ्याबरोबर जेवायला बस. दोघे जेवण झाल्यावर निघू.” जीवक म्हणाला. पण ओपपणिक कबूल झाला नाही. तेव्हा जीवक म्हणाला—“तर मग हें एक फळ खा. मग निघू.” असे सांगून जीवकने त्याला कसले तरी फळ कापून अर्धे खायला दिले. ते खाल्याबरोबर ओपपणिकच्या अंगाला





२. मुगराज

रानटी प्राण्यांत सिंहाला मुगराज म्हटलें आहे. त्याचें चालणें, त्याची गर्जना, त्याचा रुबाव, सर्व कांहीं एकाद्या राजा प्रमाणेंच असतें.

सिंहांचे छावे दोन वर्षांपर्यंत आईवडिलां-जवळ असतात. थोडे मोठे झाले की ते थोडी करून राहातात आणि बऱ्यांत आले म्हणजे आपली जोडी शोधून तर-मादा मिळून राहातात. त्यांची ही जोडी जन्मभर राहाते. सिंहीण तरी आपल्या जोडीदार मरेपर्यंत बदलत नाही.

सिंहाला उष्ण सहन होत नाही. म्हणून तो दुपारच्या वेळीं उंच उंच गवतांत किंवा झाडाच्या सावलींत विसावा घेतो. असें दिसून आले आहे की पकडून आणलेले सिंह साधारणपणें उन्हाळ्यांतच पकडले गेले आहेत. जोराचा बारा नसेल तर बांवा थंडी मानवते.

एके काळी 'अंटलस्' पर्वतावर सिंह होते. ते फार मोठे होते. परंतु आतां त्या जातीचे सिंह आढळत नाहीत. आफ्रिकेच्या पठारावर आणि अँबिसीनियाच्या मैदानांत काळ्या काळ्या केसांचे मोठमोठे सिंह अजून सुद्धा सांपडतात.

सिंह मांसाहारी असल्यामुळे तो सूर्यास्ता-नंतर आपलें भक्ष्य शोधण्यास बाहेर पडतो. संध्याकाळीं सर्व पशुपक्षी पाणी पिण्यास जातात. सिंह त्यांच्या मार्गापर पाळत ठेवून आपली शिकार साधतो. हरण किंवा जिराफ बांच्यासारखा तो पळू शकत नाही. म्हणून पहिल्या झडपींत जर ते त्याच्या पंजांतून सुटले तर पुन्हां त्यांना पकडण्याच्या फंदांत पडत नाहीत.


प्राण्यांचे अभ्यासू सिंहाकडून काम करून घेतात. सिंह केव्हां काम करतात, केव्हां शकतात केव्हां खुश होतात याचा त्यांना चांगला माहिती असावी लागते. सिंह जास्त वेळ काम करू शकत नाही. जर तसेच त्याला तावडलें तर एक तर तो काम करणार नाही, नाही तर बंड करील. सिंह थकला म्हणजे तो फार लवकर बस होतो. त्याला बस करावयाचे झाल्यास दांडक्याच्या मदतीने किंवा तिबईच्या पायांनी थोडा वेळ दूर उभें करून आपलें रक्षण करावें. सुमारे वीस सेकंदांत तो थकून जातो. त्याचा पंजा ढिला पडला की समजावें तो थकून गेला आहे. मग त्याच्या नाकावर एक चावकाचा फटका देऊन जें शिकवावयाचे असेल ते शिकवावें.

खाणें खाऊन झाल्यावर, त्यांच्याकडून काम करून घेणें ठीक नाही. त्यांच्याकडून जर कांहीं काम करवून घ्यावयाचें असेल तर तें त्यांच्या खाण्याच्या अगोदर घेतलें पाहिजे. काम करून घेतल्यावर जर त्यांना थोडें मांसाचे तुकडे खावयास दिले तर त्यांना फार आनंद होतो. आपलें कौतुक केलें असे वाटून ते खूप होतात.



एक सर्कसवाला शिकारी म्हणतो—
“मी कित्येक वेळां कितीतरी सिंहांच्या टोब्या पाहिल्या आहेत. त्यांचें बरेच सूक्ष्म निरीक्षण केले आहे. सिंह आपल्या शिकारीच्या पाठोपाठ कधीं पळत सुटत नाही. ही गोष्ट नराच्या बाबतींत अक्षरशः खरी आहे.

मी एकदां एक गंमत पाहिली. एक सिंह शिकारीसाठीं झाडाआड दबा धरून बसलेला होता. थोड्याच अंतरावर एक हरीण काळव्याच्या कांठाला पाणी पीत होतें. सिंहानें त्याच्यावर झडप घालण्यासाठीं आपले पाय उचलले आणि उडी मार-



प्यास अगदी सिद्ध झाला. परंतु काय त्याच्या मनांत आलें. कोण जाणें त्यानें आपले पाय अलगद खाली टेकले आणि त्या हरणाला पाणी पिउन सुखानें जाऊ दिलें. सिंह त्या वावर्तीत थोडा आळशीच. तो विचार करीत असावा कीं सिंहीण कोठून तरी एकादा रेडा, बैल, किंवा कांहीं तरी आणील आणि आपल्याला बोलावील. मग कशाला आपण विनाकारण श्रम करावे.

सिंहाच्या एका कुटुंबांत दहा बारा सिंह असतात. त्यांत त्यांचे आपापसांतील संबंध नियमबद्ध असतात. जर कोणी त्या नियमां-

विरुद्ध वागलें तर त्यांना फार कडक शिक्षा भोगावी लागते. कुटुंबांतील सिंहीणच शिकार करून आणते. बहुतेक कुटुंबांतील एकच सिंहीण शिकार करून आणते. तिनें शिकार आणली म्हणजे ती मोठ्यानें गर्जना करते. मग बाकीचे सिंह खावयास येतात. पाळीव सिंहांच्या वावर्तीत सुद्धा असाच अनुभव आला आहे. सिंहांना शिकवणाऱ्या शिक्षकाला जर का एकाद्या सिंहांनें खाली पाडला तर ही शिकारच आहे असें समजून सर्व सिंह तेथें जमतात. म्हणून सिंहांना शिकविणाऱ्या व्यक्तीला फार सावधपणें आपलें काम करावें लागतें.


जंगलांत जेव्हां दोळींतील सिंहांना भूक लागते तेव्हां त्या दोळींतील सिंहीण शिकारीस निघते. तिला एकादी शिकार दिसली कीं ती तिचा पाठलाग करते. त्या वेळीं दोळींतील इतर सिंह त्या शिकारीला चड्ढू बाजूनीं घेरतात म्हणजे सिंहीणीला ती सहजीं पकडतां येते. सिंहांचीं प्राणेंद्रिये इतर प्राण्यांप्रमाणें तीक्ष्ण नसल्यानें त्यांचा नास्त भ्रंरंरंसा दृष्टीवरच असतो. ह्याची प्रचीति पाहण्यासाठीं एकदां मी सिंह व सिंहीण पाठमोरी असतां त्यांच्या पाठीमागे भासांचा

तुकडा धरला. त्यांना कांहीं कळलें नाहीं. नंतर त्यांना तो दाखविण्यांत आला. तेव्हां मात्र दोघांनीहि त्याच्यावर शडप घातली.

सिंहांना शिकविणाऱ्या शिक्षकांचें असें म्हणणें आहे कीं सिंहापेक्षां सिंहीणींना शिकविणें सोपें. कारण सिंहीणींचा स्वभाव फार शांत असतो. पण त्यांत सुद्धा जर का एकाद्या दळनायिका सिंहीणीशीं गांठ पडली तर मात्र कठीणच ज्या ज्या लोकांनीं सिंहांच्या वावर्तीतील आपले अनुभव दिले आहेत ते म्हणतात कीं त्यांना एकाहि सिंहांनें इजा केलेली नाहीं. ते जखमी झाले ते सर्व सिंहीणींमुळेच. सिंहीणी


जेव्हां पिसाळतील ह्याचा कांहीं नेम नसतो. आणि त्यांच्या तावडींतून सुटणें फारच कठीण असतें.

बाघसिंहादि जंगली प्राणी 'व्रतु' काळांत फार भयानक होतात. अशा वेळीं त्यांच्याकडून कामें न करविणेंच बरें. कारण जेव्हां जेव्हां अशी भयंकर परिस्थिति येते कीं त्याची कल्पनाहि करवत नाहीं. ह्या स्थितींत कामें करीत असतां त्यांना पिसाळावयास थोडेंसें कारण झालें तरी पुरतें. कोठें बंदुकीचा आवाज झाला, कोठें जरा दग गडगडले, ते प्रेक्षकांनीं टाक्या वाजविल्या, जवळून कुत्री





Fullscreen



127



72 / 88

मांजरी गेली किंवा एकादा आवाज जरी कोटून आला तरी तेवढे कारण पुरते त्यांना पिसाळायला. कधी कधी एकादा गांव सुद्धा ह्या प्राण्यांच्या प्रकृतीच्या विरुद्ध असल्याचे आढळते. एका पशुपालाचे म्हणणे आहे की एकदा तो आजारी पडला, तेव्हा त्याचे हिंस्रप्राणी आपसांत भांडू लागले. तेव्हा त्याला विमानाची मदत मिळाली नाही. अशा समर्थी त्यांना शांत करण्यासाठी किंवा कक्षांत आणण्यासाठी पाण्याचा हौदांचा उपयोग करावा लागला. ते अडूनच बसले.

एकदा सर्कशीत मी त्या प्राण्यांचा पिरामीड केला. लोकांनी कौतुकाने टाळ्या वाजविल्या, मी त्यांच्या अभिनंदनाचा स्वीकार करून प्राण्यांना पिंजऱ्यांत पाठवीत होतो. आणि तेहि एकेक करून आपापल्या पिंजऱ्यांत जात होते. इतक्यांत एकाएकी वीज बंद पडून अंधार झाला. प्रेक्षकांत

एकदम गोंधळ माजला. त्यावेळी माझ्याजवळ बरेच बाघसिंह होते. त्यांत एकाचे नांव 'नगेश' होते. म्हातारा होता तो सिंह. पण वेळोवेळी तो माझ्यावर उठत असे. त्या वेळीहि त्याने आपला राग दाखविला. अंधुक प्रकाशांत मी पाहिले की बाघ सिंह आपल्या पिंजऱ्यांत घुसत आहेत. तरी सुद्धा मला वाटले काही तरी संकट उद्भवणार आहे. म्हणून मी वर चढून पिंजऱ्याच्या बाहेर सटकलो. पण मला दिसले 'नगेश' ने शटकून पिंजऱ्यावर उडी मारली. एका क्षणाचा विलंब झाला असता तर 'नगेश' ने माझ्यावर उडी मारली असती. पण तेवढ्यांत माझ्या मित्रांनी टॉर्च आणून उजेड पाडला. त्या उजेडांत मी पाहिले 'नगेश' माझ्यापर्यंत येण्याचा आटोकाट प्रयत्न करीत होता. मी त्याच्या नाकावर एक जोराचा चावूक मारला तेव्हा तो बठणीवर आला. (पुढे चालू)



मधाचीं पोळीं


मागील अंकांत आपण काही जातीच्या मुंग्यांविषयी बरीच माहिती मिळविली. आता मेक्सिकोतील मुंग्यांविषयी माहिती मिळवू. ह्यांची कामे फार आश्चर्यकारक वाटतात.

अमेरिकेतील कोलरेडो प्रांतातील खडकाळ जमिनीत ह्यांची पोळीं शोधांना अन्वे-पकांनी फारच आश्चर्यजनक माहिती गोळा केली आहे. ह्यांची वारुळे जमिनीत असतात. आंत जाण्याचे रस्ते फार साफ आणि गुळ-गुळीत असतात. रस्त्यांच्या टोंकाला एक अंधार कोटडी असते. हे त्यांचे माजघर, म्हणजे जेवणाची खोली. उन्हात ज्याप्रमाणे द्राक्षे वाळवितात त्याप्रमाणे ह्या खोलीच्या आख्याला मधाचीं पोळीं लटकत असतात. ह्यांच्यावर जिवंत मुंग्याच असल्याने ही पोळी फार चकचकीत दिसतात. पोळीं जरी फार गुळगुळीत असली तर त्यांचा पृष्ठभाग खड-

बडीत असतो. म्हणूनच ह्यावर वावरणाऱ्या मुंग्या आपल्या पायांना त्याला घट्ट धरून असतात. त्या इकडे तिकडे हालचाल करतात. तरी आपल्या पायाची पकड मात्र सोडीत नाहीत.

जेव्हा दुसऱ्या मुंग्यांना भूक लागते तेव्हा त्या मुंग्या आख्यावर चढून पोळ्याला विलग-तात आणि तेथे असलेल्या मुंग्यांच्याजवळ मध मागतात. मग ह्या पहिल्या म्हणजे पोळ्याच्या मुंग्या आपल्या पोटांतून मध काढून जो कोणी मागेल त्याला देतात.

कधी कधी ह्यांतील कामकरी मुंग्या मध वेऊन येतात व पोळ्यांतील मुंग्यांना पाजतात. ह्या मुंग्या 'आ' करून सर्व मध पिऊन टाकतात. ह्या मुंग्यांचे काम एवढेच, कामकरी मुंग्यांनी आणलेला मध पोटावर घ्या-वयाचा. बाशिवाय त्यांना दुसरे कामच नाही.





इतर मुंग्याप्रमाणे दुसरे कांहीहि काम करीत नाहीत.

ह्या मुंग्या आपलीं वारुळें फार स्वच्छ ठेवितात. कांही मुंग्या संध्याकाळीं मध आणण्यासाठीं बाहेर पडतात. कांही मुंग्या घरी राहून घराची राखण करतात. मध आणण्यासाठीं नेलेल्या मुंग्या मध घेऊन आल्या म्हणजे निळांतील लहान मोठ्या मुंग्या आपल्याला पाहिजे असेल तेवढा मध त्यांच्या जवळून घेतात. त्यांतील कांही मुंग्यांचीं पिळें कितीहि मध प्यालीं तरी तुस होत नाहीत. ह्याचा अर्थ असा कीं हीं पिळें मधाची पोळीं होऊन आख्याला लटकू लागणार.

आणलेला मध सर्वांचा पिऊन शाल्यावर ओ उरेल. तो त्या मुंग्या पोळ्यांतील मुंग्यांना नेऊन देतात. पोळ्यांतील मुंग्यासुद्धां मध पिऊन अगदीं रस होतात. त्या आपले हातपाय हलकू शकत नाहीत. इतकेंच नव्हे तर त्यांना श्वास ध्याव्यास सुद्धां वास पडतो. पोळ्यांतील ह्या मुंग्या वर्षे वर्षे अशाच आख्याला लटकून असतात.


एकाद वेळीं पोळ्यांतील एकादी मुंगी अगदीं रिकामी होते. मग ती खाली उतरून

अंगणापर्यंत येऊन डोकावून जाते. पण ती बाहेर जाऊन मध आणीत नाही.

ह्यांच्या एका वारुळांत कमीतकमी दहा तरी अंधार कोडव्या असतात आणि एकेका कोठडींत तीसतीस मधाच्या मुंग्या आख्याला लटकत असतात. ह्या मुंग्यांना दोन पोटे असतात. एक त्यांचे आणि एक त्यांच्या समाजाचे. म्हणजे लोकसेवेचे.

मधाच्या मुंग्यांना जेव्हां स्वतःसाठीं मध खावासा वाटतो तेव्हां त्या आपल्या सार्वजनिक पोटांतील थोडा मध आपल्या पोटांत घेतात. परंतु असे करणाऱ्या मुंग्या फारच थोड्या असतात.

ह्या मधाच्या मुंग्यांची हिडण्या फिरण्याची इच्छा पूर्ण नष्ट झालेली असते. म्हणूनच त्या एके ठिकाणीं वर्षानुवर्षे लटकत असतात. ह्या मुंग्या आपल्या मागच्या पायांनीं आख्याला लटकतात आणि मधल्या पायांनीं आपले शरीर साफ करतात. जर कधीं एकाद्या मुंगीनें आपले अंग साफ केलें नाही तरी त्यांना चिता करण्याचें कारण नाही. कारण दुसऱ्या मुंग्या येऊन त्यांचे शरीर साफ करून जातात. जसजशा नव्या नव्या मधाच्या मुंग्या होत जातात तशा तशा



जुन्या मुंग्या पडून जातात. पुष्कळ वर्षांपासून ज्या मुंग्या लटकून राहिलेल्या असतात त्यांच्या पायाची पकड पुढें पुढें सैल होते आणि ह्या मुंग्या खाली पडतात. तेव्हां बहुतेकींचे हात पाय नाहीतर डोकें तुटतें व त्या निरुपयोगी होतात त्यांतून सुद्धां ज्या सरळ खाली तोड करून पडतात. त्या रांगत रांगत जाऊन पुन्हां आख्याला लटकतात. पण बहुत करून त्या तशा पडत नाहीत. म्हणून पडल्या कीं त्या तशाच तेथें हातपाय आपटत बसतात. त्यांना पडलेल्या पाहून दुसऱ्या कामकरी मुंग्या त्यांच्याजवळ



Fullscreen



127



76

/ 88



येऊन त्यांची सेवा शुश्रूषा करतात. पण त्यांना पुन्हा आढ्यापर्यंत नेत नाहीत. कधी कधी अशा स्थितीत त्यांना दोन तीन महिने पडून राहावे लागते. मग हळू हळू त्या मरून जातात.

कधी कधी ह्या मुंग्या उलट्या पडल्या तरी सरळ होऊन पुन्हा आढ्याकडे जातात. मधाच्या मुंग्या खाली पडल्या तर कधी कधी त्यांतील मध सोडून जातात. त्या वासाने बाकीच्या मुंग्या तेथे जमतात व सर्व मध पिऊन टाकतात. त्यांतूनहि उरलाच तर कामकरी मुंग्या तो मध मधल्या मुंग्यांना नेऊन देतात.

केव्हा केव्हा मधाच्या मुंग्या तशाच लटकत असतांना मरून जातात. पण हे दुसऱ्या मुंग्यांना कळत नाही. त्या बाकीच्या मुंग्यांच्याबरोबर खांनाहि साफ करून जातात. जेव्हा त्या मध घायला किंवा घ्यायला येतात

तेव्हा जर त्या मुंग्यांनी तोंड उघडले नाही तर त्यांना संशय येतो. मग बऱ्याच मुंग्या येऊन त्यांना तोंड उघडावयास सांगतात. तेव्हा सुद्धा त्यांनी तोंड उघडले नाही म्हणजे त्यांचा संशय पक्का होतो की त्या मुंग्या आतां मेल्या आहेत.

ह्या मृत देहांची अंत्येष्टिक्रिया त्या मुंग्या शास्त्रोक्त रीतीने करतात. कांही मुंग्या वर चढून मेलेल्या मुंगीचे शव तोडून तोडून खाली टाकतात. नंतर त्या शवाला त्या पंक्ता विशिष्ट जागी म्हणजे त्यांच्या खास स्मशानांत नेतात. तेथे पूर्वी मेलेल्या मुंग्यांच्या दिगांत त्यांचा देह मिसळतात. नंतर अंधार कोठडीत येऊन आढ्याला लटकत असलेले त्यांचे पाय काढून टाकून त्या मृत शरीरांत नेऊन टाकतात. ह्या त्यांच्या अंत्येष्टीक्रियेत बऱ्याच मुंग्या भाग घेतात.

मैत्री



[श्री. डॉ. श्री. वाशीकर]

विशाल होतें नील सरोवर
नीर जयाचें प्रशांत शीतल।

सूर्य चंद्रमा करस्पर्शानें
उजळति त्याचें ओलें अंतर।

शोभायाला अपुले तारे
तयांत पाही रात्री अंबर।

लबाड वायू शीळ घालतां
मोवें मोहक हंसे सरोवर।

फडफड करुनी गाणें गाई
कांठावरचा हिरवा पिंपळ।

तालावरती गीताच्या त्या
नाचत लहरी जलपृष्ठावर।

सांज सकाळीं सान पांखरें
कांठावरतीं करिती किलबिल।

वनराणीच्या वैभवासही
कुलवित होतें जीवन त्यांतिल।

सौंदर्यानें समृद्धीनें
शिणलेल्यांचें सुखवें अंतर।

जो तो त्याला मैत्रीमध्यें
मोवें म्हणतो 'रम्य सरोवर !'

★ ★ ★

दुवेंवानें प्रखर उन्हाळा

जीवन जळलें विभव संपलें
दृश्य लोपलें सारें सुंदर !

कोळपलेला पिंपळ वाटे
काष्टांचा जणु अस्थिरपंजर।

धुत्कारानें घुबड घालते
ओवास्यावर आणखीच भर।

तापदग्ध अन् भय्र मनाची
साक्ष देतसे खड्डा निजल।

दिसू लागती आघाताचे
दृश्य पटावर तडे भयंकर।

सहवासानें मृदु शब्दानें
कुणी न केलें त्याचें सांत्वन।

प्रेमवीण अन् मैत्रीविण तें
भयाण वाटे विदीर्ण जीवन !

युगा युगा सम पलें वाढती
किती तयानें कुढायचें पण ?

★ ★ ★

त्या वेळीं मी जाता तेथें
पेकू आलें मजला हृदगत।

सरोवराच्या उष्ण उरांतिल
उष्ण उसासे होते सांगत।

“ऐश्वर्याची मैत्री सारी

